



ಕರ್ನಾಟಕ ಜನಪದ

ರಂಗಭೂಮಿ

ಡಾ|| ಚಕ್ಕರೆ ಶಿವಶಂಕರ್



ಜಾನಪದ ಮಸ್ತಕ ಮಾಲೆ-೧೮

ಕನಾಂಟಿಕ ಜನಪದ ರಂಗಭೂಮಿ

ಡಾ॥ ಚಕ್ಕರೆ ಶಿವಶಂಕರ್



ಕನಾಂಟಿಕ ಜಾನಪದ ಪರಿಪತ್ರ

ನಂ. ೧, ಜಲದಶಿಖನಿ ಬಡಾವಣೆ

ಎಂ. ಎಸ್. ರಾಮಯ್ಯ ಅಸ್ಟ್ರೇ ಮಹಾದ್ವಾರದ ಹತ್ತಿರ
ನ್ಯೂ ಬಿ.ಇ.ಎಲ್. ರಸ್ತೆ, ಬೆಂಗಳೂರು-೫೬೦ ೦೫೬

KARNATAKA JANAPADA RANGABHOOMI - By
Dr. Chakkere Shivashankar, Published by **Karnataka Janapada Parishath**, No. 1, Jaladarshini Layout, Near M. S. Ramaiah Hospital Gate, New BEL Road, Bangalore-560 054,
Phone : 080-23605033. Janapada Loka : 7201143 / 7271555.

ಹಕ್ಕುಗಳು : ಲೇಖಕರಿಗೆ ಸೇರಿವೆ

ಪ್ರಥಮ ಮುದ್ರಣ : ೨೦೦೮

ಪುಟಗಳು : ೩೨

ಬೆಲೆ : ರೂ. ೧೦ (ಹತ್ತು ರೂಪಾಯಿಗಳು)

ಗ್ರಂಥ ಪ್ರಕಟಣಾ ಸಲಹಾ ಸಮಿತಿ

ನಾಡೋಜ ಡಾ॥ ಜ. ನಾರಾಯಣ	ಅಧ್ಯಕ್ಷರು
ಶ್ರೀ ಹ. ತಿಮ್ಮೇಗೌಡ	ಸದಸ್ಯರು
ಶ್ರೀಮತಿ ಇಂದಿರಾ ಬಾಲಕೃಷ್ಣ	ಸದಸ್ಯರು
ಶ್ರೀ ಗೌ. ರು. ಚನ್ನಬಸಪ್ಪ	ಸದಸ್ಯರು
ನಾಡೋಜ ಡಾ॥ ಸಿದ್ಧಲಿಂಗಯ್ಯ	ಸದಸ್ಯರು
ಡಾ॥ ಎಂ. ಎ. ಜಯಚಂದ್ರ	ಸದಸ್ಯರು
ಪ್ರೊ. ಡಿ. ಲಿಂಗಯ್ಯ	ಸಂಪಾದಕರು
ಡಾ. ಚಕ್ಕರೆ ಶಿವಶಂಕರ್	ಕಾರ್ಯದರ್ಶಿ-ಸಂಚಾಲಕರು

ಮುದ್ರಕರು :

ಚಂದನ ಪ್ರಿಯಟರ್

ನಂ. ೫೮, ವಿನಾಯಕ ಕಾಂಪ್ಲೆಕ್ಸ್

೮೦ ಅಡಿ ರಸ್ತೆ, ಉನ್ನೇ ಮೇನ್‌, ಶ್ರೀನಿವಾಸನಗರ

ಬ್ಯಾಂಕ್ ಕಾರ್ಲೋನಿ, ಬೆಂಗಳೂರು-೫೬೦ ೦೫೦

ಅಧ್ಯಕ್ಷರ ಮಾತು

ಕನಾಟಕ ಜಾನಪದ ಪರಿಷತ್ತಿನ ಹಲವು ಯೋಜನೆಗಳಲ್ಲಿ ಜಾನಪದ ಮಸ್ತಕ ಪ್ರಕಟಣೆ ಒಂದು. ಇದರಲ್ಲಿ ವಿದ್ವತ್ ಗ್ರಂಥಗಳ ಪ್ರಕಟಣೆಗಳೇ ಹೆಚ್ಚು. ಇವಗಳ ಜೊತೆಗೆ ಜಾನಪದ ಜನಪ್ರಿಯ ಮಸ್ತಕ ಮಾಲೆಯನ್ನು ಪ್ರಾರಂಭಿಸಿದೆ. ಜಾನಪದವನ್ನು ಜನಸಾಮಾನ್ಯರಿಗೆ ತಲುಪಿಸುವುದು ಇದರ ಮುಖ್ಯ ಉದ್ದೇಶ. ಇದರಲ್ಲಿ ಜಾನಪದಕ್ಕೆ ದುಡಿದಿರುವ, ದುಡಿಯುತ್ತಿರುವ ಕಲಾವಿದರು, ಕಲೆಗಳು, ಸಂಗ್ರಹಕರು, ವಿದ್ವಾಂಸರು, ಸಾಫರ್ಸ್‌ಕರವಾದ ಉಪಯುಕ್ತವಾದ ಜನಪದ ಗೀತ ಸಾಹಿತ್ಯದ ಸೋದಾಹರಣ ವ್ಯಾಖ್ಯಾನ-ಮೌದಳಾದ ವಿಷಯಗಳಿಗೆ ಸಂಬಂಧಿಸಿದಂತೆ, ನಾಡಿನ ಪ್ರಸಿದ್ಧ ಸಾಹಿತಿ ಸಂಶೋಧಕರಿಂದ ಕಿರುಗ್ರಂಥಗಳನ್ನು ಬರೆಯಿಸಿ, ಪ್ರಕಟಿಸಿ, ಕೇವಲ ಹತ್ತು ರೂಪಾಯಿ ಬೆಲೆಗೆ ಒದಗಿಸಲು ಯೋಜಿಸಿದೆ. ಕಡಿಮೆ ಅವಧಿಯಲ್ಲಿ ಓದಿಕೊಳ್ಳಬಹುದಾದ ಈ ಗ್ರಂಥಗಳು ಹಲವು ಮಾಹಿತಿಗಳನ್ನು ಸಂಕ್ಷಿಪ್ತವಾಗಿ ತಿಳಿಯಪಡಿಸುತ್ತವೆ.

ಈ ಜನಪ್ರಿಯ ಮಸ್ತಕ ಮಾಲೆಗೆ ಡಾ. ಚಕ್ಕರೆ ಶಿವಶಂಕರ್ ಅವರು ‘ಕನಾಟಕ ಜನಪದ ರಂಗಭೂಮಿ’ ಎಂಬ ಕಿರುಹೊತ್ತಿಗೆಯನ್ನು ಬರೆದುಕೊಟ್ಟಿದ್ದಾರೆ. ಲೇಖಕರಿಗೂ ಗ್ರಂಥ ಪ್ರಕಟನಾ ಸಮಿತಿಯ ಸದಸ್ಯರಿಗೂ ಕೃತಜ್ಞತೆಗಳನ್ನು ಅರ್ಥಿಸಿ, ಸಹದಯರು ಈ ಮಸ್ತಕವನ್ನು ಸ್ವಾಗತಿಸಬೇಕೆಂದು ಕೇಳಿಕೊಳ್ಳುತ್ತೇನೆ.

ಜ. ನಾರಾಯಣ

ಅಧ್ಯಕ್ಷರು

ಕನಾಟಕ ಜಾನಪದ ಪರಿಷತ್ತು

ಲೇಖಕರ ಮಾತು

ಜನರಿಂದ, ಜನರಿಗೂ ಸ್ವರ್ಗ ಹುಟ್ಟಿಕೊಂಡ ಜನಪದ ಕಲೆಗಳು ಜನಪದದ ಕಲಾತ್ಮಕ ಅಭಿವೃತ್ತಿ. ವರ್ಣರಂಜಿತ ವೇಷಭೂಷಣ, ಸುಮಧುರ ವಾದ್ಯಮೇಳ, ಸಂಭಾಷಣೆ, ಹಾಡುಗಾರಿಕೆ, ಕುಣಿತ, ಅಭಿನಯ ಮೊದಲಾದ ಅಂತರ್ಗಳನ್ನು ತನ್ನಲ್ಲಿ ಅಂತರ್ಗತಿಸಿಕೊಂಡಿರುವ ಜನಪದ ಕಲೆಗಳು ಸಮುದಾಯದ ಬದುಕಿನ ಮೌಲ್ಯಗಳನ್ನು ಒಳಗೊಂಡಿರುವ ಸಂಸ್ಕೃತಿಯ ಕುರುಹುಗಳು ಎಂದರೆ ತಪ್ಪೆಲ್ಲ.

ಕನಾಟಕದಲ್ಲಿ ಸುಮಾರು ೨೦೦ಕ್ಕೂ ಹೆಚ್ಚು ಜನಪದ ಕಲೆಗಳು ಪ್ರಚಲಿತದಲ್ಲಿವೆ. ಇವುಗಳಲ್ಲಿ ಕೆಲವು ಪ್ರಕಾರಗಳಂತೂ ಸಾರ್ವತ್ರಿಕ ಜನಪ್ರಿಯತೆಯನ್ನು ಪಡೆದುಹೊಂಡಿವೆ. ಹಲವು ಪ್ರಕಾರಗಳು ಆಯಾ ಪ್ರದೇಶಕ್ಕೆ ಮಾತ್ರವೇ ಸೀಮಿತವಾಗಿ ಉಳಿದುಹೊಂಡು ಬಂದಿವೆ. ಇಂತಹ ಪ್ರದೇಶಿಕ ಜನಪದ ಕಲೆಗಳಲ್ಲಿ ಕೆಲವನ್ನು ಆಯ್ದು ಈ ಕಿರುಹೊತ್ತಿಗೆಯಲ್ಲಿ ಬಣ್ಣಿದ ಭಾಯಾಚತ್ರಗಳೂಂದಿಗೆ ಪರಿಚಯಿಸಲಾಗಿದೆ. ಆದ್ದರಿಂದ ಆಯಾ ಭಾಗದ ಕಲೆಗಳು ಎಂದಾಗ ಇದು ಸಮಗ್ರವಲ್ಲ. ಕೇವಲ ಪ್ರಾತಿನಿಧಿಕ ಕಲೆಗಳ ಪರಿಚಯವಷ್ಟು.

ಕನಾಟಕ ಜಾನಪದ ಪರಿಷತ್ತು ಜನಪ್ರಿಯ ಜಾನಪದ ಮುಸ್ತಕ ಮಾಲೆಯಲ್ಲಿ ಜಾನಪದದ ವಿವಿಧ ಸಂಗತಿಗಳನ್ನು ಕುರಿತು ಪರಿಚಯಿಸುವ ಸಲುವಾಗಿ ಕಿರುಹೊತ್ತಿಗೆಗಳನ್ನು ಪ್ರಕಟಿಸುತ್ತಿರುವುದು ಪ್ರಶಂಸಾರ್ಥ. ಇಂತಹ ಕಿರುಹೊತ್ತಿಗೆಗಳು ಮಕ್ಕಳಿಂದ ಮೊದಲುಗೊಂಡು ನವ ಸಾಕ್ಷರರವರೆಗೂ ಅರಿವು ಮೂಡಿಸುತ್ತವೆ ಎಂಬುದರಲ್ಲಿ ಸಂದೇಹವಿಲ್ಲ. ಈ ಕಿರುಹೊತ್ತಿಗೆಗಳ ಪ್ರಕಟಣೆಗೆ ಕಾರಣಾದ ಕನಾಟಕ ಜಾನಪದ ಪರಿಷತ್ತಿನ ಎಲ್ಲಾ ಪದಾರ್ಥಕಾರಿಗಳು ಮತ್ತು ಗ್ರಂಥ ಪ್ರಕಟಣಾ ಸಮಿತಿ ಸದಸ್ಯರುಗಳಿಗೆ ಹೃತ್ಯೋವರ್ಕ ಧನ್ಯವಾದಗಳು.

ಡಾ. ಚಕ್ಕರೆ ಶಿವಶಂಕರ್

ಕೃಷ್ಣಪಾರಿಜಾತ

ಬೆಳಗಾವಿ, ಬಿಜಾಪುರ ಜಿಲ್ಲೆಗಳಲ್ಲಿ ಇಂದಿಗೂ ಅತ್ಯಂತ ಜನಪ್ರಿಯವಾಗಿರುವ ಕೃಷ್ಣಪಾರಿಜಾತವು ಸಣ್ಣಾಟದಲ್ಲಿ ಕಂಡುಬರುವ ಒಂದು ವಿಶೇಷ ಪ್ರಕಾರ. ಇದರ ವಸ್ತು ಮತ್ತು ಪ್ರಯೋಗ ಪದ್ಧತಿಗಳಿಂದಾಗಿ ‘ಸಣ್ಣಾಟಗಳ ರಾಜ’ ಎಂದು ಕರೆಯುತ್ತಾರೆ. ಅಪರಾಳ ತಮ್ಮನಿಂದ ಆರಂಭವಾದ ಈ ರಂಗಪರಂಪರೆಗೆ ಅವನೇ ಮೊತ್ತಮೊದಲ ಭಾಗವತ. ಕೃಷ್ಣಪಾರಿಜಾತವು ಕೃಷ್ಣ-ರುಕ್ಷಿಣಿಯರ ದಿವ್ಯ ಸಂಬಂಧವನ್ನು ನಿರೂಪಿಸುವ ಭಕ್ತಿ ಪ್ರಥಾನವಾದ ಬಯಲಾಟ. ಇದರಲ್ಲಿರುವ ಸಂಭಾಷಣಾ ಶೈಲಿ, ಸಂಗೀತ ಶೈಲಿ, ಕಥಾವಸ್ತುವಿನ ನಿರ್ವಹಣೆಯಿಂದಾಗಿ ಪಾರಿಜಾತವು ಸಣ್ಣಾಟ ಮತ್ತು ದೊಡ್ಡಾಟಗಳಿಗಿಂತಲೂ ಭಿನ್ನವಾಗಿ ಪ್ರತ್ಯೇಕ ರಂಗ ಪ್ರಕಾರವೇನಿಸಿದೆ.

ಕಲಹಪ್ರಿಯ ನಾರದನ ಚಿತಾವಣೆಯಿಂದಾಗಿ ಸತ್ಯಭಾಮೆಯು ಪಾರಿಜಾತ ಮಷ್ಟಕ್ಕೆ ಹಟ ಹಿಡಿಯುತ್ತಾಳೆ. ರುಕ್ಷಿಣಿಯ ಕೈತಪ್ಪಿಸಿ ತನಗೆ ತಂದುಕೊಡಬೇಕೆಂದು ಪತಿಯಾದ ಕೃಷ್ಣನನ್ನು ಕಾಡುತ್ತಾಳೆ, ಮುನಿಯುತ್ತಾಳೆ, ಮುನಿಸಿಕೊಳ್ಳುತ್ತಾಳೆ. ಪತಿಪ್ರೇಮದ ಒಡೆತನಕ್ಕಾಗಿ ಸವತಿಯರೀರ್ವರ ನಡುವೆ ಕಲಹ ಏರ್ಪಡುತ್ತದೆ. ಕೊನೆಗೆ ತನ್ನ ತಪ್ಪಿನ ಅರಿವಾದಾಗ ಸತ್ಯಭಾಮೆಯು ಪಶ್ಚಾತ್ತಾಪದಿಂದ ನೊಂದು ಪತಿಯನ್ನು ಸೇರುತ್ತಾಳೆ. ಪೌರಾಣಿಕ ಪ್ರಸಂಗ ಒಂದನ್ನು ವಾಸ್ತವಿಕ ಬದುಕನೊಂದಿಗೆ ಹೊಂದಿಸಿ ಭಕ್ತಿ-ಜ್ಞಾನ-ಧರ್ಮ-ನೀತಿಗಳ ವಿವೇಚನೆಯೊಂದಿಗೆ ಕೌಟಿಂಬಿಕ ಬಂಧುರ ಸಂಬಂಧವನ್ನು ಅಲ್ಲಿತ್ತುತ್ತಮವಾಗಿ ಹೆಣೆಯಲಾಗಿದೆ.

ಕೃಷ್ಣಪಾರಿಜಾತವನ್ನು ಹಿಂದಿನ ದಿನಗಳಲ್ಲಿ ಮೂರು ದಿನಗಳ ಕಾಲ ಪ್ರದರ್ಶಿಸಲಾಗುತ್ತಿತ್ತು. ಮೊದಲನೆಯ ದಿನ ಗೂಲ್ಬಿ ರುಕ್ಷಿಣಿಯ ಭಾಗ, ಎರಡನೆಯ ದಿನ ಸತ್ಯಭಾಮೆಯ ಭಾಗ, ಮೂರನೆಯ ಹಾಗೂ

ಕೊನೆಯ ದಿನ ಕೊರವಂಜಿ ಭಾಗ. ಕೃಷ್ಣಪಾರಿಜಾತದ ಅತ್ಯಂತ ಶೈಕ್ಷಣಿಕ ಕಲಾವಿದೆ ಮತ್ತು ಸಂಗೀತಗಾರಳಾಗಿದ್ದ ಕೌಚಲಗಿ ನಿಂಗಮ್ಮೆ ಮೂರು ದಿನಗಳ ಕಾಲ ಈ ಆಟವನ್ನಾಡಿ ದಾಖಲೆ ಸಾಧಿಸಿದ್ದಳು. ಆದರೆ ಇತ್ತೀಚಿನ ದಿನಗಳಲ್ಲಿ ಈ ಆಟವು ಕೇವಲ ಬಂದೆರಡು ಗಂಟೆಗಳ ಮಟ್ಟಕೆ ಇಳಿದಿದೆ.




ಕೃಷ್ಣಪಾರಿಜಾತದಲ್ಲಿ ಸಾಮಾನ್ಯವಾಗಿ ಎಂಟು ಮಂದಿ ಕಲಾವಿದರಿರುತ್ತಾರೆ. ಭಾಗವತನ ನಾಂದಿ ಹಾಡಿನೋಂದಿಗೆ ಪ್ರಾರಂಭವಾಗುವ ಆಟಕ್ಕೆ ಮುಖಿವಾಡ ಧರಿಸಿದ ಬಾಲ ಗಣಪತಿಯ ರಂಗಪ್ರವೇಶ, ಭಾಗವತನಿಂದ ಗಣಪತಿಯ ಸ್ತುತಿ, ಗಣಸ್ತುತಿಯ ನಂತರ ಕಥಾಭಾಗದ ಆರಂಭ. ಗೊಲ್ಲತಿ ಮತ್ತು ಕೃಷ್ಣರ ಪ್ರವೇಶ, ಕೃಷ್ಣ ಗೊಲ್ಲತಿಯನ್ನು ಒಲಿಸಿಕೊಳ್ಳುವಲ್ಲಿಗೆ ಪೂರ್ವರಂಗದ ಮುಕ್ತಾಯ. ಭಾಗವತ ಆಧವಾ ದೂತಿಯರು ಆಟದ ಆರಂಭದಿಂದ ಮುಕ್ತಾಯದವರೆಗೂ ರಂಗಸ್ಥಳದ ಮೇಲಿರುತ್ತಾರೆ. ರಂಗಕ್ಕೆ ಬಂದ

ಪಾತ್ರಗಳನ್ನು ಪರಿಚಯಿಸುವುದು, ಸೇವಕನಂತೆ ವರ್ತಿಸುವುದು, ಹಾಡುವುದು, ಹಾಸ್ಯ ಮುಂತಾದ ಜವಾಬ್ದಾರಿಯುತ ಕೆಲಸಗಳನ್ನು ದೂತಿಯು ನಿರ್ವಹಿಸುತ್ತಾಳೆ. ಪ್ರದರ್ಶನದ ಯಶಸ್ವಿ ದೂತಿಯನ್ನು ವರ್ಣಿಸಿರುತ್ತದೆ.

ಕೃಷ್ಣಪಾರಿಜಾತದ ಹಿಮೇಳದಲ್ಲಿ ತಬಲಾ, ಹಾರ್ಮೋನಿಯಂ, ತಾಳ ವಾದ್ಯಗಳರುತ್ತವೆ. ಹಿಂದೂಸ್ತಾನಿ ಸಂಗೀತಕ್ಕೆ ತಬಲಾ ಡಗ್ಗಾ ಅವಶ್ಯವಿರುವುದರಿಂದ ಕೃಷ್ಣಪಾರಿಜಾತದಲ್ಲಿ ಇದು ಅತ್ಯವಶ್ಯ ತಾಳಗಳು ದೊಡ್ಡವಿದ್ದು ಒಂದು ಇನ್ನೊಂದಕ್ಕಿಂತ ಚಿಕ್ಕದಿರುತ್ತದೆ. ಕೃಷ್ಣಪಾರಿಜಾತದ ಕುಣಿತವು ದೊಡ್ಡಾಟದ ಕುಣಿತದಂತೆ ಅಬ್ಜರದ್ದಲ್ಲ, ಲಾಲಿತ್ಯಪೂರ್ಣವಾದುದು, ಲಘುವಾದುದು. ರಂಗಸ್ಥಳದ ಒಂದು ಬದಿಯಿಂದ ಇನ್ನೊಂದು ಬದಿಗೆ ಮೆಲ್ಲಿಗೆ ಸರಿದಾಡುತ್ತ ಲಘು ಕುಣಿತವನ್ನು ಪಾತ್ರಗಳು ಪ್ರದರ್ಶಿಸುತ್ತವೆ.

ಕೃಷ್ಣಪಾರಿಜಾತ ಜೀವಾಳವು ಅದರ ವಿಶಿಷ್ಟ ಸಂಗೀತ ಶೈಲಿಯಲ್ಲಿ ಅಡಗಿದೆ. ಇಲ್ಲಿನದು ಮಾರ್ಗ ಶೈಲಿಯ ಸಂಗೀತ. ಪಾತ್ರಧಾರಿಗಳು ತಮ್ಮ ಹಾಡುಗಳನ್ನು ತಾವೇ ಹಾಡುವುದರಿಂದ ಸಂಗೀತ ಜಾಝನ ಹೊಂದಿರಬೇಕು. ಹಾಡಿನ ಆರೋಹಣ, ಅವರೋಹಣಗಳೊಂದಿಗೆ ಕಿರು ಆಲಾಪನೆ, ಸ್ವರವಿಲಾಸದ ತಾನ ಬಾಜಿ ಗತ್ತಿಗಳನ್ನು ಬಳಸಿಕೊಂಡು ಹಾಡುವ ಏಂಬಿಯ ಪಾರಿಜಾತಕ್ಕ ಮಾತ್ರವೇ ಮೀಸಲಾದದ್ದು. ಇದರಿಂದಾಗಿ ಪಾರಿಜಾತದ ಹಾಡುಗಳಿಗೆ ಇರುವಪ್ಪು ಜನಪ್ರಿಯತೆಯು ಮತ್ತಾವ ಬಯಲಾಟದ ಹಾಡುಗಳಿಗೂ ದಕ್ಕಲೀಲ್ಲ. ಕೃಷ್ಣಪಾರಿಜಾತದಲ್ಲಿ ಸಂಭಾಷಣೆಗೆಂತ ಗೀತೆಗೆ ಹೆಚ್ಚಿನ ಪ್ರಾಧಾನ್ಯತೆ. ಒಟ್ಟಿನಲ್ಲಿ ಪಾರಿಜಾತವು ರಸಹಾಸ್ಯ, ಸಾಂದರ್ಭಿಕ ಓಪ್ಪಣಿ, ಆಧ್ಯಾತ್ಮ-ವೇದಾಂತಗಳ ನಿರ್ವಚನ, ಭಕ್ತಿ ಮತ್ತು ಶೃಂಗಾರಗಳ ಹೊಂದಾಣಿಕೆ,



ತಾಳಬಧಿ ಸಂಗೀತಶೈಲಿಗಳಿಂದಾಗಿ ಜನಪ್ರಿಯವಾಗಿದೆ. ಬೆಳಗಾವಿ ಮತ್ತು ಬಿಜಾಪುರ ಜಿಲ್ಲೆಗಳು ಪಾರಿಜಾತದ ನಾಡು ಎಂದು ಜನಜನಿತವಾಗಿವೆ.

ತಾಳಮದ್ದಲೆ

ದಕ್ಷಿಣ ಹಾಗೂ ಉತ್ತರ ಕನ್ನಡ ಜಿಲ್ಲೆಯ ಜನಪ್ರಿಯ ಕಲೆ. ಯಕ್ಕಾನ ಬಯಲಾಟಗಳು ಬೇಸಿಗೆಯಲ್ಲಿ ನಡೆದರೆ ತಾಳಮದ್ದಲೆ ಮಳೆಗಾಲದಲ್ಲಿ ಮನೆಗಳಲ್ಲಿಯೇ ನಡೆಯುತ್ತದೆ. ತಾಳಮದ್ದಲೆಗೆ ಪ್ರಸಂಗ, ಬೈತಕ್ ಎಂಬ ಹೆಸರುಗಳೂ ಇವೆ. ಇದು ಯಕ್ಕಾನದ ಮುಂಚಿನ ರೂಪವೆಂದು ವಿದ್ವಾಂಸರ ಅಭಿಪ್ರಾಯ. ಪಾತ್ರಧಾರಿಗಳು ಬಣ್ಣ ಹಚ್ಚಿದೆ ಒಂದೆಡೆ ಕುಳಿತು, ಭಾಗವತರು ಮೃದಂಗವಾದನದ ಮೇಳವನ್ನಿಟ್ಟುಕೊಂಡು ಆವ್ಯಾಸ ಮಾಡುವುದಕ್ಕೆ 'ತಾಳ ಮದ್ದಲೆ'

ಎನ್ನುತ್ತಾರೆ. ಪಾತ್ರಗಳು ವೇಷಾಲಂಕಾರ ಹಾಗೂ ಸೃಶೈದಿಂದ ಹೊರತಾಗಿರುತ್ತವೆ.

ನಾಲ್ಕುರು ಜನ ಒಂದು ಕಡೆ ಕುಳಿತು ಕಥೆಯ ಪಾತ್ರವನ್ನು ಪದ್ಯಗಳ ಆಧಾರದ ಮೇಲೆ ಪ್ರತಿಭೆಯಿಂದ ತಮ್ಮ ಸಂಭಾಷಣೆಯಲ್ಲಿ ಹೇಳುತ್ತಾರೆ. ತಾಳಮದ್ದಲೆ ಪ್ರಸಂಗಗಳಲ್ಲಿ ಮಣಿಕಥೆಗಳನ್ನು ಕೇಳಿದಲ್ಲಿ



ಇಷ್ಟಾರ್ಥ ಸಿದ್ಧಿಸುವುದೆಂಬ ನಂಬಿಕೆ ಜನರಲ್ಲಿದೆ. ತಾಳಮದ್ದಲೆಗೆ ಯುಕ್ತಾನಂದಂತೆ ರಂಗಸ್ಥಳ ಬೇಕಿಲ್ಲ. ಪ್ರಸಂಗಕ್ಕೆ ಗೊತ್ತುಮಾಡಿದ ದಿನಂದಿನ ಒಂದು ಒಂದು ವೇದಿಕೆ ನಿರ್ಮಿಸುತ್ತಾರೆ. ಜಗಲಿಯಿದ್ದರೆ ಅಲ್ಲೇ ಕೂರುತ್ತಾರೆ. ಜಗಲಿಯ ಒಂದು ಕಡೆಗೆ ಮದ್ದಳೆಯವರು ಮತ್ತು ಭಾಗವತರು ಕುಳಿತುಕೊಳ್ಳುತ್ತಾರೆ.

ತಾಳಮದ್ದಲೆಯಲ್ಲಿ ಕಲಾವಿದರು ಕುಳಿತಲ್ಲಿಂದಲೇ ಕೈ, ಕೆಣ್ಣಿ, ಮುಖಿಭಾವ ಪ್ರದರ್ಶನ ಮಾಡುತ್ತಾರೆ. ಇಲ್ಲಿ ಅಭಿನಯಕ್ಕಿಂತ ಮಾತೇ (ಸಂಭಾಷಣೆ) ಮುಖ್ಯ ಆಕರ್ಷಣೆ. ಮಾತಿನ ಮೂಲಕವೇ ಆಯಾಯ ಪಾತ್ರಗಳನ್ನು ಕೇಳುಗರ ಕೆಣ್ಣಿ ಮುಂದೆ ನಿಲ್ಲುವಂತೆ ಮಾಡುತ್ತಾರೆ. ಪ್ರಸಂಗದಲ್ಲಿ ಭಾಗವಹಿಸುವ ಕಲಾವಿದರು ಯಾವುದೇ ಪಾತ್ರದ ಮಾತುಗಳನ್ನು ಕಂಠಪಾಠ ಮಾಡದೆ ಕುಳಿತಲ್ಲಿಯೇ ಸೂಫ್ತಿಯಿಂದ ಹೇಳಬಲ್ಲರು.

ಪ್ರಸಂಗಗಳಲ್ಲಿ ಭಾಗವತನೇ ಕೇಂದ್ರ ವ್ಯಕ್ತಿ. ಅವನು ಕಥೆಯ ಪದ್ಯಗಳನ್ನು ಹಾಡಿ ಮುಗಿಸಿದ ನಂತರ ಆ ಪಾತ್ರಕ್ಕೆ ಸಂಬಂಧಿಸಿ ಅರ್ಥಧಾರಿಗಳು ಮಾತನ್ನು ಆರಂಭಿಸುತ್ತಾರೆ. ಅರ್ಥಧಾರಿಗಳು ನೃತ್ಯಾಭಿನಯಗಳ ಸಹಾಯವಿಲ್ಲದೆ ಕೇವಲ ವಾಚಿಕಾಭಿನಯದಲ್ಲಿಯೇ ಪದ್ಯದ ತಿರುಳನ್ನು ವಿವರಿಸಬೇಕಾದುದರಿಂದ ಭಾಷಣವನ್ನು ಬೆಳೆಸಬೇಕಾಗುತ್ತದೆ. ಇಲ್ಲಿಯ ಭಾಗವತರು ಕಂದಪದ್ಯಗಳ ಜೊತೆ ಇನ್ನೂ ಕೆಲವು ಮಟ್ಟಗಳನ್ನು ಹಾಡುತ್ತಾರೆ. ಸಾಮಾನ್ಯವಾಗಿ ಕಾಳಗ ಪ್ರಧಾನವಾದ ಪ್ರಸಂಗಗಳನ್ನು ಆರಿಸಿಕೊಳ್ಳಲ್ಪಡೆ ಸಂಧಾನ ಅಥವಾ ಪರಿಣಯದ ಪ್ರಸಂಗಗಳನ್ನು ತಾಳಮದ್ದಲೆಗೆ ಆರಿಸಿಕೊಳ್ಳಲ್ಪಡುವಾದಿಕೆ. ತಾಳಮದ್ದಲೆಯು ರಾತ್ರಿ ಆರಂಭವಾಗಿ ಬೆಳಗಾಗುವವರೆಗೂ ನಡೆಯುತ್ತದೆ. ಕಥೆಯನ್ನು ಕೇಳಿ ಜನ ಆನಂದಿಸುತ್ತಾರೆ. ಪಾತ್ರಧಾರಿಗಳ ತರ್ಕಬದ್ಧ ಚಚೆ, ಶಾಸ್ತ್ರಜ್ಞಾನ, ಭಾಷಾಶೈಲಿ ಇವುಗಳನ್ನು ಮೆಚ್ಚುತ್ತಾರೆ. ತಾಳಮದ್ದಲೆಯು ಕರಾವಳಿ ಭಾಗದಲ್ಲಿ ಮಳಗಾಲದ ದಿನಗಳಲ್ಲಿ ಮನರಂಜನೆ ನೀಡುವ ಸಾಧನವಾಗಿ ಇಂದಿಗೂ ಉಳಿದುಕೊಂಡು ಬಂದಿದೆ.

ಗೊಂಬೆಯಾಟ

ತೋಗಲುಗೊಂಬೆಯಾಟ : ಒಂದು ಕಾಲಕ್ಕೆ ಸೂತ್ರದ ಗೊಂಬೆಯಾಟ ಸ'ವ್ಯಾಜದ ವೇಲುವ'ಗ್ರಹ ವರ ಮನರಂಜನೆಯಾಗಿದ್ದಂತೆ, ತೋಗಲು ಗೊಂಬೆಯಾಟ ಸಮಾಜದ ಕೆಳ ವರ್ಗದವರ ಮನರಂಜನೆಯಾಗಿತ್ತು. ಈ ಗೊಂಬೆಗಳು ಚಪ್ಪಟೆಯಾಗಿದ್ದ ತೋಗಲಿನಿಂದ ವಾಡಿದವುಗಳಾಗಿರುತ್ತವೆ. ತೋಗಲನ್ನು ಸರಿಯಾದ ಆಕಾರಕ್ಕೆ ಕತ್ತರಿಸಿ ಅದರ ಮೇಲೆ ಬಣ್ಣದಿಂದ ಅಂಗಾಂಗಗಳನ್ನು ಬಿಡಿಸುತ್ತಾರೆ. ಕೈಕಾಲುಗಳು ಚಲಿಸುವಂತಿರುತ್ತವೆ. ತೋಗಲಿನ ಎರಡು ಕಡೆಗೂ ಸೂಕ್ಷ್ಮವಾಗಿ ಬಣ್ಣ ಹಾಕಲಾಗಿದ್ದು, ಅದು ಪರದೆಯ ವೇಲೆ ಬಣ್ಣದ ನೆರಳನ್ನು ಚಲ್ಲಿಸುವ ಪ್ರಾರ್ಥಕವಾಗಿರುತ್ತದೆ. ಕಿಳ್ಳಕ್ಕಾತರು ಎಂಬ ಜನಾಂಗದವರು ತೋಗಲುಗೊಂಬೆಯಾಟದ ವೃತ್ತಿ ನಿರತರು. ಇವರನ್ನು ಗೊಂಬೆ ರಾಮರು, ಚಿತ್ರಮರಾಶರು ಎಂದು ಕರೆಯುತ್ತಾರೆ. ಪ್ರದರ್ಶನ ನಡೆಯಬೇಕಾದರೆ ಶುಱ್ಱಂಬದವರಲ್ಲರೂ ಭಾಗವಹಿಸುತ್ತಾರೆ. ನಾಲ್ಕು ಅಧವಾ ಏದು ಚದರಡಿ ಜಾಗದಲ್ಲಿ ಪರದೆ ಕಟ್ಟಿ ವೇದಿಕೆ ನಿರ್ಮಿಸಿ ಪರದೆಯ ಹಿಂದುಗಡೆ ದೂರದ ಕೊನೆಯಲ್ಲಿ ಪ್ರಕಾಶಮಾನವಾಗಿ ಉರಿಯುವ ಪಂಜನ್ನಿರಿಸುತ್ತಾರೆ. ಪಂಜು ಹಾಗೂ ಪರದೆಯ ಮಧ್ಯ ಗೊಂಬೆಗಳನ್ನು ಆಡಿಸುತ್ತಾರೆ. ಸೂಕ್ಷ್ಮವಾದ ದಾರ ಹಾಗೂ ತೆಳ್ಳನೆಯ ಕಡ್ಡಿಗಳಿಂದ ಗೊಂಬೆಯ ಚಲನವಲನಗಳನ್ನು ನಿಯಂತ್ರಿಸಲಾಗುತ್ತದೆ. ಇವುಗಳನ್ನು ಸುತ್ತುಧಾರರು ಹಿಡಿದಿರುತ್ತಾರೆ. ಗಂಡು ಪಾತ್ರದ ಸಂಭಾಷಣೆಯನ್ನು ಮರುಷ, ಸ್ತೀ ಪಾತ್ರದ ಸಂಭಾಷಣೆಯನ್ನು ಸ್ತೀಯರು ಹೇಳುತ್ತಾರೆ. ಸಾಮಾನ್ಯವಾಗಿ ಮಹಾಭಾರತದ ಘಟನೆಗಳು

ಈ ಆಟಗಳ ವಸ್ತು ಪ್ರದರ್ಶನ ಲಿಂದ ಇಗಂಟೆ ನಡೆಯುತ್ತದೆ.

ಕರ್ನಾಟಕದಾದ್ಯಂತ ಈ ಕಲೆ ಜನಪ್ರಿಯ ಮನರಂಜನಾ ಪ್ರಕಾರವಾಗಿದ್ದಿತು. ಈ ಪ್ರದರ್ಶನಗಳನ್ನು ಏರ್ವಡಿಸಿದರೆ ದನಗಳಿಗೆ ಚಪ್ಪೆರೋಗ ತಗಲುವುದಿಲ್ಲ. ಕಾಲಕ್ಕೆ ಸರಿಯಾಗಿ ಮಳೆಯಾಗುತ್ತದೆಂಬ




ನಂಬಿಕೆ ಗ್ರಾಮೀಣರಲ್ಲಿತ್ತು. ಬಣ್ಣದ ಚಲನಚಿತ್ರಗಳ ಇತ್ತೀಚನ ಕಾಲದಲ್ಲಿಯೂ ತೊಗಲುಗೊಂಬೆಯಾಟವು ಜನಪ್ರಿಯ ಕಲೆಯಾಗಬಹುದಾಗಿದೆ. ವಾಲ್ಪು ಡಿಸ್ಕ್ಯೂಟ್ ವರ ಜಿತ್ತುಗಳಂತೆ ಇವು ವಿಶೇಷವಾಗಿ ಮನರಂಜನೆ ನೀಡಬಲ್ಲವು. ತೊಗಲಿಗೆ ಬದಲು ಸೆಲ್ಲುಲಾಯ್ದುಗಳಂಥ ಆಧುನಿಕ ಸಲಕರಣೆಗಳನ್ನು ಬಳಸಿ ಇದರ ತಂತ್ರ ಹಾಗೂ ಪ್ರದರ್ಶನ ರೀತಿಯನ್ನು ಆಧುನಿಕಗೊಳಿಸಬಹುದಾಗಿದೆ. ಕರ್ನಾಟಕದಲ್ಲಿ ಮಲೆನಾಡು ಮತ್ತು ಕರಾವಳಿ ಜಿಲ್ಲೆಗಳನ್ನು

ಹೊರ ತುಪಡಿಸಿದ ರ್ಯಾಂಡ್ ಉಳಿದ ಎಲ್ಲಾ ಜಿಲ್ಲೆಗಳ ಲಕ್ಷ್ಯ ತೊಗಲುಗೊಂಬೆಯಾಟವು ಪ್ರಚಲಿತದಲ್ಲಿದ್ದಿತು.

ಸೂತ್ರದಗೊಂಬೆಯಾಟ : ಈ ಜಗತ್ತೇ ಒಂದು ನಾಟಕರಂಗ, ಮನುಷ್ಯರೇ ಪಾತ್ರಧಾರಿಗಳು, ಆಡಿಸುವ ಸೂತ್ರಧಾರಿ ಮೇಲಿರುವ ನಿಯಾಮಕನೆಂಬ ದೃವಿಕ ಮನೋಭಾವವೇ ಸೂತ್ರದ ಗೊಂಬೆಯಾಟದ ಹುಟ್ಟಿಗೆ ಕಾರಣ ಎನ್ನಬಹುದು. ಈ ಆಟವು ಪ್ರಾಚೀನ ಕಾಲದಿಂದಲೂ ಉಳಿದು ಬೆಳೆದುಕೊಂಡು ಬಂದಿದೆ. ಕರ್ನಾಟಕದಾದ್ಯಂತ ಕಂಡುಬರುವ ಸೂತ್ರದ ಗೊಂಬೆಯಾಟದಲ್ಲಿ ಮನುಷ್ಯರಿಗೆ ಬಿದಲಾಗಿ ಗೊಂಬೆಗಳು ಪಾತ್ರ ವಹಿಸುತ್ತವೆ. ಈ ಗೊಂಬೆಗಳ ಸೂತ್ರ ಹಿಡಿದು ಆಡಿಸುವವನೇ ಸೂತ್ರಧಾರಿ. ಗೊಂಬೆಗಳು ಮನುಷ್ಯರಂತೆಯೇ ನರ್ತಿಸುತ್ತವೆ. ಪ್ರೇಮಿಸುತ್ತವೆ. ದ್ವೇಷಿಸುತ್ತವೆ. ಹೋರಾಡುತ್ತವೆ. ಮನುಷ್ಯ ಬದುಕಿನ ರಾಗರಂಗುಗಳನ್ನೆಲ್ಲ ಗೊಂಬೆಗಳು ಅಭಿನಯಿಸಿ ತೋರಿಸುತ್ತವೆ. ಗೊಂಬೆಗಳು ಅಭಿನಯಿಸುವಾಗ ಹಿಮ್ಮೇಳವು ಪರದೆಯ ಹಿಂದೆ ನಿಂತು ಮಾತನಾಡುತ್ತದೆ, ಪದಗಳನ್ನು ಹೇಳುತ್ತದೆ. ಶಬ್ದ ವಿಶೇಷಗಳ ಸಂಯೋಜನೆಯನ್ನು ಒದಗಿಸುತ್ತವೆ.

ಹಗುರವಾದ ಹಾಲಿವಾಣಿದ ಮರದಿಂದ ಗೊಂಬೆಗಳನ್ನು ತಯಾರಿಸುತ್ತಾರೆ. ಗೊಂಬೆಗಳು ಸಾಮಾನ್ಯವಾಗಿ ಎರಡರಿಂದ ನಾಲ್ಕು ಅಡಿ ಎತ್ತರವಿರುತ್ತವೆ. ಪಾತ್ರಗಳಿಗೆ ತಕ್ಕಂತೆ ಗೊಂಬೆಗಳಿಗೆ ತೊಡಿಸುವ ಆಭರಣಗಳನ್ನು ಕಲಾತ್ಮಕವಾಗಿ ಕುಸುರಿ ಕೆಲಸ ಮಾಡಿ ಸಿದ್ಧಪಡಿಸುತ್ತಾರೆ. ಗೊಂಬೆಗಳ ಮುಖಭಾವಕ್ಕೆ ತಕ್ಕಂತೆ ಬಣಿಗಳನ್ನು



ಬಳಸಿ ತಿದ್ದುತ್ತಾರೆ. ಗೊಂಬೆಗಳ ಕೈಕಾಲು ರುಂಡಗಳಿಗೆ ಕೀಲುಗಳನ್ನು ಜೋಡಿಸಿ ಕೈಗಳು, ಕಾಲುಗಳು ಮತ್ತು ಶಿರೋಭಾಗಕ್ಕೆ ಕಪ್ಪನೆಯ ದಾರಗಳನ್ನು ಅಳವಡಿಸುತ್ತಾರೆ. ಗೊಂಬೆಗಳನ್ನು ಹುಣಿಸುವಾಗ ಈ ದಾರಗಳನ್ನು ಸೂತ್ರಧಾರನು ತನ್ನ ಕೈ ಬೆರಳುಗಳು, ಮಣಿಕಟ್ಟಗಳಿಗೆ ಕಟ್ಟಿಕೊಂಡು ಆಡಿಸುತ್ತಾನೆ. ಸೂತ್ರಧಾರ ಹುಶಲ ಕಲಾವಿದನಾಗಿದ್ದು ಚುರುಹುತನದಿಂದ ಹೂಡಿದ್ದರೆ ಆಟಕ್ಕೆ ಹೆಚ್ಚು ಕಳೆ ಕಟ್ಟಿತದೆ. ಸೂತ್ರದ ಗೊಂಬೆಯಾಟದ ಯಶಸ್ವಿ ಸೂತ್ರಧಾರನ ಪರಿಣಿತಿಯನ್ನು ಅವಲಂಭಿಸಿರುತ್ತದೆ. ಮೃದಂಗ, ತಾಳ, ಮುಖವೀಳೆ, ಹಾರ್ಡ್‌ನಿಯಂ ಮುಂತಾದವು ಹಿಮ್ಮೇಳದ ವಾದ್ಯಗಳು. ಇವುಗಳ ಲಯಬಧಿ ಸುಮಧುರ ನಾದವು ಆಟಕ್ಕೆ ಹೆಚ್ಚಿನ ಸೊಗಸನ್ನು ತಂದುಕೊಡುತ್ತದೆ. ಸೂತ್ರದ ಗೊಂಬೆಯಾಟದಲ್ಲಿ ರಾಮಾಯಣ, ಮಹಾಭಾರತ, ಭಾಗವತಗಳಿಂದ ಆಯ್ದ ಪ್ರಸಂಗಗಳೇ

ಕಥಾವಸ್ತುಗಳಾಗಿರುತ್ತವೆ. ಮಂಡ್ಯ, ಮೃಷಾರು, ಹಾಸನ, ದಕ್ಷಿಣ ಕನ್ನಡ ಜಿಲ್ಲೆ, ಧಾರವಾಡ, ಬಳ್ಳಾರಿ; ಬೆಂಗಳೂರು ಗ್ರಾಮಾಂತರ ಜಿಲ್ಲೆಗಳಲ್ಲಿ ಸೂತ್ರದ ಗೊಂಬೆಯಾಟವು ಪ್ರಚಲಿತದಲ್ಲಿದೆ.

ದಾಸರಾಟ

‘ದಾಸ’ರೆನ್ನುವ ಜನಾಂಗ ಆಡುವ ಬಯಲಾಟದ ಒಂದು ಪ್ರಕಾರ. ದಾಸರು ಹಳ್ಳಿಯಿಂದ ಹಳ್ಳಿಗೆ ಸಂಚರಿಸುತ್ತಾ ಜಾತೆ ಉತ್ಪವಗಳ ಕಾಲದಲ್ಲಿ, ಆಶ್ರಯ ಸಿಗುವಲ್ಲಿಲ್ಲ ತಮ್ಮ ಕಲೆಯನ್ನು ಪ್ರದರ್ಶಿಸುತ್ತಾರೆ. ಇವರ ಆಟಗಳು ಸಾಮಾನ್ಯವಾಗಿ ಧಾರ್ಮಿಕ ವಸ್ತುಗಳನ್ನಿಳ್ಳವು. ತಿರುಪ್ತಿ ತಿಮ್ಮಿಪ್ಪನ ಭಕ್ತರು. ಈ ಮೇಳದ ಮುಖಿಸ್ಥಿ ನಟ್ಟವಾನ. ಪ್ರದರ್ಶನದ ಮೂಳ್ಳಾರ್ಥಿಕಾರ, ಜವಾಬ್ದಾರಿ ಇವನದೇ. ಸೀರ್ಪುರುಷರಿಬ್ಬರೂ ಭಾಗವಹಿಸುವುದು ದಾಸರಾಟದ ವೈಶಿಷ್ಟ್ಯ ಪ್ರತಿಯೊಂದು ದಾಸರಾಟದ ಮೇಳವೂ ಹಾಡುವುದರಲ್ಲಿ ಕುಣಿಯುವುದರಲ್ಲಿ ನುರಿತಳಾದ ಒಬ್ಬ ಸುಂದರ ನಾಯಕ (ದಾಸಿ) ಯನ್ನು ಹೊಂದಿರುತ್ತದೆ. ಒಂದು ತಂಡದ ಜನಶ್ರೀಯತೆ ಈ ದಾಸಿಯನ್ನೇ ಅವಲಂಬಿಸಿರುತ್ತದೆ.

ಹಳ್ಳಿಯ ಯಾವುದೇ ಕೂಟ, ಚೌಕ, ರಸ್ತೆ, ಅಥವಾ ಮಂಟಪಗಳು ಇವರ ರಂಗಸ್ಥಳವಾಗಬಹುದು. ನೆಲದ ಮೇಲೆ ಜಮಿಖಾನ ಹಾಸಿ ರಂಗ ಸಿದ್ಧಪಡಿಸಿ ಮಧ್ಯದಲ್ಲಿ ಕಂಬಳಿ ಪರದೆ ಕಟ್ಟಿ ಅದರ ಹಿಂಭಾಗವನ್ನು ನೇಪಡ್ಯವನ್ನಾಗಿಸಿಕೊಂಡು ಮುಂಭಾಗವನ್ನು ರಂಗಭೂಮಿ ಮಾಡಿಕೊಳ್ಳುತ್ತಾರೆ. ತಿರುಪ್ತಿ ತಿಮ್ಮಿಪ್ಪನ ಸಂಕೇತವಾಗಿ ನೇಪಡ್ಯದಲ್ಲಿ ದೀಪವೋಂದು ಉರಿಯುತ್ತಿರುತ್ತದೆ. ಇದರ ಮುಂದೆ ಧೂಪ, ಹಣ್ಣಿ, ತೆಂಗಿನಕಾಯಿ, ಗೆಜ್ಜೆ ಮತ್ತು ತಾಳಗಳಿರುತ್ತವೆ. ಎಲ್ಲರೂ ವೇಷಭೂಷಣಗಳನ್ನು ಧರಿಸಿಯಾದ ಮೇಲೆ ನಟ್ಟವಾನ ಮತ್ತು ದಾಸಿ

ದೀಪದೆದುರು ಕೈಮುಗಿದು ನಿಲ್ಲುತ್ತಾರೆ. ಉಳಿದ ನಟರು, ವಾದ್ಯವ್ಯಂದದವರು ಅವರನ್ನನುಸರಿಸುತ್ತಾರೆ. ನಟ್ವಾನ ದೀಪಕೈ ಮೂಚೆ ಸಲ್ಲಿಸಿ, ತಂಗಿನಕಾಯಿ ಒಡೆದು ಅದರ ಹೋಳುಗಳನ್ನು ರಂಗದ ಎರಡೂ ಬದಿಗೂ ಎಸೆಯುತ್ತಾನೆ. ದೀಪಕೈ ನಮಸ್ಕರಿಸಿ ದೀಪವನ್ನು ಕೈಗೆತ್ತಿಕೊಳ್ಳುತ್ತಾನೆ. ದಾಸಿ ಗೆಜ್ಜೆ ಕಟ್ಟಿಕೊಳ್ಳುತ್ತಾಳೆ. ಎಲ್ಲರೂ ನಟ್ವಾನನಿಗೆ ನಮಸ್ಕರಿಸುತ್ತಾರೆ. ನಟ್ವಾನನ ಎಡಭಾಗದಲ್ಲಿ ಹಾರ್ಡ್‌ನಿಯಂನವನು, ಬಲಭಾಗದಲ್ಲಿ ಮೃದಂಗದವನೂ ಕುಳಿತುಕೊಳ್ಳುತ್ತಾರೆ. ಕಂಬಳಿಯ ಹಿಂದೆ ಇ ಜನ ತಾಳ ಹಿಡಿದು ಕುಳಿತುಕೊಳ್ಳುತ್ತಾರೆ. ದಾಸರಾಟದ ಪ್ರೇಕ್ಷಕರನ್ನು ‘ಪರಸಿ’ ಎಂದು ಕರೆಯಲಾಗುತ್ತದೆ.

ದಾಸರಾಟಕೈ ನಿರ್ದಿಷ್ಟ ರೂಪ; ವಸ್ತು ಇಲ್ಲ. ಮಹಾರಾಷ್ಟ್ರದಲ್ಲಿ ಇಂಥದೇ ಪ್ರಕಾರವನ್ನು ‘ತಮಾಶಾ’ ಎಂದು ಕರೆಯುತ್ತಾರೆ. ದಾಸರಾಟದ ಈ ದೇಶೀ ರಂಗಭಾಮಿಯು ಆರಾಧನೆಯಿಂದಲೇ ಹುಟ್ಟಿಕೊಂಡದ್ದು. ಗ್ರಾಮದೇವತೆಯ ಆಸಾದಿಯಂತೆ ಇಲ್ಲಿ ನಟ್ವಾನನಿದ್ದಾನೆ. ಇವನನ್ನು ‘ಮೇಟಿತಾಳ’ ಅಥವಾ ‘ಕಥೆಗಾರ’ ಎನ್ನುವ ಹೆಸರುಗಳಿಂದ ಕರೆಯುತ್ತಾರೆ. ಮಾರ್ಫಜರಿಂದ ಬಂದ ತಾಳಗಳನ್ನು ನಟ್ವಾನನಲ್ಲಿದೆ ಬೇರೆ ಯಾರೂ ಮುಟ್ಟುವುದಿಲ್ಲ. ಅವನ ಪ್ರಕಾರ ಆಟವನ್ನು ಜೀವಂತವಾಗಿ ಉಳಿಸಿಕೊಂಡು ಹೋಗುವುದೇ ದೇವರ ಸೇವ. ಇವನು ರಂಗಸ್ಥಳದ ಮೇಲ್ಮೈಕಾರಕನಾದುದರಿಂದ ಮೇಳಗಾರನೆಂತಲೂ ಕರೆಯುತ್ತಾರೆ. ಹಿಮ್ಮೇಳದಲ್ಲಿ ಮೂರು ಜನರಿದ್ದು ಅವರು ಒಳ ಅಟ್ಟದಲ್ಲಿ ಪ್ರೇಕ್ಷಕರಿಗೆ ಕಾಣದಂತೆ ನಿಂತಿರುತ್ತಾರೆ. ಮುಮ್ಮೇಳದವರ ಹಾಡನ್ನು ಇವರು ಮನಃ ಹಾಡುತ್ತಾರೆ. ಆಗ ಪಾತ್ರದಾರಿಗಳು ಕುಣಿಯುತ್ತಾರೆ.

ದಾಸರಲ್ಲಿ ಎಡಗೈ-ಬಲಗೈ ದಾಸರು ಎಂದಿದ್ದು ಎಡಗೈ ದಾಸರು ತಮ್ಮ ಹೆಣ್ಣು ಮತ್ತೊಳನ್ನು ದೇವಾಲಯಕ್ಕೆ ಬಿಡುವುದುಂಟು. ಇದನ್ನು ದಾಸರು ಬಿಡುವುದೆಂದು ಕರೆಯುತ್ತಾರೆ. ದಾಸರಾಟದಲ್ಲಿ ಬರುವ ಶಿವ-ಶಕ್ತಿ ಮತ್ತು ಕೃಷ್ಣ-ರಾಧೆಯರ ಹೆಸರಿನಲ್ಲಿ ನಡೆಯುವ ಹೆಚ್ಚುಗಾರಿಕೆಯ ವಾದವನ್ನು ಕಲ್ಲಿ ಮತ್ತು ತುರಾ ಎಂದು ವಿಭಾಗಿಸಲಾಗಿದೆ. ತುರಾ ಪಂಥದವರು ಗಂಡು ಹೆಚ್ಚಿಂದರೆ ಕಲ್ಲಿ ಪಂಥದವರು ಹೆಣ್ಣು ಹೆಚ್ಚಿಂದು ವಾದಿಸುತ್ತಾರೆ. ಆದರೆ ದಾಸರಾಟದ ಪ್ರಥಾನ ವಸ್ತು ವಿಷ್ಣುವಿನ ದಶಾವತಾರಗಳೇ ಹೊರತು ಶಕ್ತಿಯ ಉಪಾಸನೆಯಲ್ಲ. ಹಿಂದೆ ವೈಷ್ಣವ ದಾಸರಲ್ಲದೆ ಶೈವದಾಸರು ಇದ್ದಂತೆ ತಿಳಿದುಬರುತ್ತದೆ. ದಾಸರಾಟದಲ್ಲಿ ಅವತಾರಗಳ ಕಳೆ ಬಿಟ್ಟರೆ ಉಳಿದ ಪ್ರದರ್ಶನವೆಲ್ಲ ಚಿಂದಿಯಾಗಿದ್ದು ತೇಪೆ ಹಚ್ಚಿದ ವಸ್ತುವಿನಿಂದ ಕೂಡಿರುತ್ತದೆ. ಪರಸ್ಪರ ಸಂಬಂಧವಿಲ್ಲದ ಅನೇಕಾಂಶಗಳನ್ನು ದಾಸರಾಟ ಒಳಗೊಂಡಿದೆ. ಆದ್ದರಿಂದಲೇ ‘ದಾಸರಾಟ ಆಟವಲ್ಲ; ದೋಸೆ ಉಂಟ ಉಂಟವಲ್ಲ’ ಎಂಬ ಗಾದೆ ಹುಟ್ಟಿಕೊಂಡದ್ದು.

ದಾಸರಾಟವು ಒಂದು ಕಾಲಕ್ಕೆ ಕರ್ನಾಟಕದ ಉತ್ತರಭಾಗದಲ್ಲಿ ಅದರಲ್ಲೂ ಗುಲಬಗಾರ, ಬೀದರ್, ರಾಯಚೂರು, ಧಾರವಾಡ, ಬಳಾರಿ ಮೊದಲಾದ ಭಾಗಗಳಲ್ಲಿ ಶುಭ್ರ ಮನರಂಜನಾ ಕಲೆಯಾಗಿ ಬೆಳೆದುಬಂದಿತ್ತು. ಆದರೆ ಕ್ರಮೇಣ ದಾಸರು ಬೇರೆ ಬೇರೆ ವೃತ್ತಿಗಳನ್ನು ಕೈಗೊಂಡಿದ್ದರ ಫಲವಾಗಿ ದಾಸರಾಟವು ನಶಿಸುತ್ತಾ ಬಂದಿರುತ್ತದೆ.

ದೊಡ್ಡಾಟ

ಉತ್ತರ ಕರ್ನಾಟಕದಲ್ಲಿ ಆಟ, ಬಯಲಾಟ, ಮೂಡಲಪಾಯದ ಆಟ ಮುಂತಾದ ಹೆಸರುಗಳಿಂದ ಗುರುತಿಸಲ್ಪಡುವ ರಂಗರೂಪವೇ ದೊಡ್ಡಾಟ. ಹೆಸರಿಗೆ ತಕ್ಷಂತೆ ಭವ್ಯತೆ, ಶ್ರೀಮಂತಿಕೆಯನ್ನು

ಒಳಗೊಂಡಿರುವ ದೊಡ್ಡಾಟದಲ್ಲಿ ಭರ್ಚರಿ ವೇಷಭೂಷಣಗಳು, ಭವ್ಯವಾದ ರಂಗಸಜ್ಜಕೆ, ಗಂಡು ಕುಣಿತೆ, ಗಡಸು ಸಂಭಾಷಣೆ, ಕಾಳಗ ಮತ್ತು ಪರಿಣಯ ಪ್ರಥಾನ ಪ್ರಸಂಗಗಳು ಎಲ್ಲವೂ ಇವೆ. ಅಕ್ಷರ ಗೂತ್ತಿಲ್ಲದ ಗ್ರಾಮೀಣರು ದೊಡ್ಡಾಟದ ಪಾತ್ರಧಾರಿಗಳು.

ದೊಡ್ಡಾಟದ ಕಥಾವಸ್ತು ರಾಮಾಯಣ-ಮಹಾಭಾರತ-ಭಾಗವತಗಳಿಂದ ಆಯ್ದುಕೊಂಡದ್ದು. ಪ್ರಸಂಗಗಳಲ್ಲಿ ಬರುವ ಪಾತ್ರಗಳ ಫಂಸತೆ, ಅಂತಸ್ತಿಗೆ ತಕ್ಕಂತೆ ಇಲ್ಲಿ ವೇಷಭೂಷಣಗಳಿವೆ. ರಾಜರು, ಮಹಾರಾಜರು, ರಾಕ್ಷಸರು, ಯಕ್ಷ ಗಂಥವರ್ ಕಿನ್ನರ ಕಿಂಮರುಪರು ಪ್ರಸಂಗಗಳಲ್ಲಿ ಬರುತ್ತಾರೆ. ಅವರುಗಳಿಗೆ ತಕ್ಕಂತೆ ವೇಷಭೂಷಣಗಳನ್ನು ಸಿದ್ಧಪಡಿಸಿರುತ್ತಾರೆ. ಹಗುರವಾದ ಕಟ್ಟಿಗೆಯಿಂದ ತಯಾರಿಸಿದ, ಸೋನರಿ ಅಥವಾ ಕಿಂಮಬಣ್ಣದ ಹಾಳೆ ಮತ್ತು ಕನ್ನಡಿ ಚೂರುಗಳನ್ನು ಅಂಟಿಸಿ ದೀಪದ ಬೆಳಕಿಗೆ ರುಗರುಗಿಸುವ ಕರೀಟಗಳು, ಭುಜಕೀರ್ತಿ, ಕೈಕಟ್ಟಿ, ಎದೆಕಟ್ಟಿ, ಎದೆಹಾರ, ಕೊರಳಲ್ಲಿ ಬಣ್ಣಬಣ್ಣದ ಸರಗಳು, ಕೈಯಲ್ಲಿ ಖಿಡ್, ಬಿಲ್ಲು, ಬಾಣ, ಗದೆ, ಕಾಲಿಗೆ ಗೆಜ್ಜೆ, ಚೌಕಳಿ ಕೆಂಪು, ಕಮ್ಮಿ ಬಣ್ಣದ ಸೀರೆಗಳ ವೀರಗಟ್ಟಿ, ಭುಜದಿಂದ ನೆಲ ಮುಟ್ಟುವ ಹಾಗೆ ಬೆನ್ನಿನ ಹಿಂದೆ ಇಳಬಿಟ್ಟ ಬಣ್ಣದ ಬಟ್ಟೆ ಇತ್ತಾದಿಗಳೆಲ್ಲವೂ ಗಂಡು ಪಾತ್ರಗಳ ಸಾಮಾನ್ಯ ವೇಷಭೂಷಣಗಳು. ಸೀಪಾತ್ರಗಳು ಭರ್ಚರಿ ಪೀಠಾಂಬರ ಉಟ್ಟಿ, ಕೈತುಂಬ ಬಳೆ, ಕೊರಳ ತುಂಬ ಸರ, ಮುತ್ತಿನಹಾರ, ಕಾಲಿಗೆ ಗೆಜ್ಜೆ ಧರಿಸಿ, ಕೈಯಲ್ಲಿ ಬಣ್ಣದ ವಸ್ತೆ ಹಿಡಿದಿರುತ್ತವೆ. ದೊಡ್ಡಾಟದ ಪ್ರಮುಖ ಪಾತ್ರಧಾರಿಯಾದ ಸಾರಥಿ ಬಣ್ಣದ ನಿಲುವಂಗಿ, ತಲೆಗೆ ಶಂಕುವಿನ ಆಕಾರದ ಬಣ್ಣದ ಟೊಟ್ಟಿಗೆ. ಮುಖಿದ ಮೇಲೆ ಬಿಳಿಯ ಚುಕ್ಕೆಗಳ ವಿನ್ಯಾಸ, ಕೊರಳಲ್ಲಿ ಸರ, ಕೈಯಲ್ಲಿಂದ ಬೇವಿನ ಟೊಂಗೆ ಇಲ್ಲವೆ ದೊಣ್ಣೆ ಹಿಡಿದಿರುತ್ತಾನೆ.

ದೊಡ್ಡಾಟದ ರಂಗವುಂಟಪವು ಭವ್ಯವಾದುದು,

ಗಟ್ಟಿಮುಟ್ಟಾದುದು ಆಗಿರುತ್ತದೆ. ಎತ್ತಿನ ಗಡಿಯ ಚಕ್ರಗಳನ್ನು ಹುಗಿದು, ತೊಲೆಗಳನ್ನು ಜೋಡಿಸಿ, ಅದರ ಮೇಲೆ ಹಲಗೆಗಳನ್ನು ಹಾಕುತ್ತಾರೆ. ಹಿಂಬದಿಗೆ ಸುಡಾರ ಹಾಕಿ ಮುಚ್ಚುತ್ತಾರೆ. ಇದರ ಹಿಂದೆ ಪಾಶ್ವಧಾರಿಗಳು ವೇಷಭೂಷಣಗಳನ್ನು ತೊಟ್ಟು ತಯಾರಾಗಲು



ಬಣ್ಣದ ಚೌಕಿ ಇರುತ್ತದೆ. ಅಟ್ಟದ ಮುಂಭಾಗ ಮತ್ತು ಎಡಬಲಗಳು ತೆರೆದುಕೊಂಡಿರುತ್ತವೆ. ಮೇಲುಭಾಗದಲ್ಲಿ ಚಪ್ಪರ ಹಾಕಿರುತ್ತಾರೆ.

ದೊಡ್ಡಾಟದಲ್ಲಿ ಅಭಿನಯಕ್ಕಿಂತ ಕುಣಿಯುವುದೇ ಪ್ರಥಾನ. ರೌದ್ರಪಾತ್ರಗಳು ಮೇಲಿಂದ ಮೇಲೆ ವೀರಾವೇಶದಿಂದ ಕುಣಿಯುತ್ತವೆ. ಎತ್ತರಕ್ಕೆ ಜಿಗಿದು ನೆಲಕ್ಕೆ ಅಪ್ಪಳಿಸುವಂಥ ಪದಗತಿಗಳೇ ಹೆಚ್ಚು ವೀರರಸವನ್ನು ಬಿಂಬಿಸುವ ಶಕ್ತಿಯಿತವಾದ ಪದಾಘಾತಗಳಿವೆ. ಮೂರ್ಕೆಜ್ಞ, ಬದ್ದೆಜ್ಞ, ಆರ್ದೇಜ್ಞಗಳನ್ನು ಬಿಟ್ಟರೆ ಕುಣಿತ್ತಗಳ ಹೆಚ್ಚೆಗಳಲ್ಲಿ ಹೆಚ್ಚಿನ ವೃವಿಧ್ಯಗಳೇನೂ ಇಲ್ಲ. ಕರಾವಳೆ ಯಕ್ಕಾನದಲ್ಲಿ

ಕಂಡುಬರುವ ಮಧುರಭಾವವನ್ನು ಇಲ್ಲಿಯ ಕುಣಿತಗಳಲ್ಲಿ ಕಾಣಲು ಸಾಧ್ಯವಿಲ್ಲ. ಸಾರಧಿ ಮತ್ತು ಸೀ ಪಾತ್ರಗಳು ಲಘು ಕುಣಿತ ಮಾಡುತ್ತವೆ. ಭಜರಿಯಾದ ವೇಷಭಾಷಣಗಳನ್ನು ಧರಿಸಿ ಆಭರಣೆಗಳನ್ನು ಕುಣಿಯುವುದೇ ದೊಡ್ಡಾಟದ ವೈಶಿಷ್ಟ್ಯ.

ದೊಡ್ಡಾಟದಲ್ಲಿ ಮೃದಂಗ, ತಮಟೆ, ತಾಳ, ಮುಖವೀಕೆ, ಶ್ರುತಿಗಾಗಿ ಮಂಗಿ ಇಲ್ಲವೆ ಹಾರ್ಯಾನಿಯಂ ಬಳಸುತ್ತಾರೆ. ಇಲ್ಲಿ ಬಳಸುವ ವಾದ್ಯಗಳೆಲ್ಲವೂ ಅಭ್ಯರದಿಂದ ಕೂಡಿದವುಗಳು. ಹಾಡುಗಾರಿಕೆಯಲ್ಲಿ ರಾಗವಾಧುರ್ವನ್ನು, ತಾಳಗಳ ಬಂಧುರತೆಯನ್ನು ಕಾಣಬಹುದು. ಒಂದೇ ಗೀತ ಬಂಧದಲ್ಲಿ ಮಧ್ಯಮ ದ್ರುತ ಧೀಮತ ಲಯ ಸಂಚಾರಗಳಿರುತ್ತವೆ. ಸೀಯರ ಹಾಡುಗಳಲ್ಲಿ ಸಂಭ್ರಮ, ವಿಭ್ರಮ, ಬೇಡಿಕೆ, ಕೋಪತಾಪ, ಪ್ರೀತಿಗಳನ್ನು ತೋರಲು ತಕ್ಷದಾದ ರಾಗ ಸಹಿತ ಮಿತದ ಕಿರು ಆಲಾಪಗಳಿರುತ್ತವೆ. ಯಂತೆ ಹಾಡುಗಳಲ್ಲಿಯ ಆವೇಶದ ತೀವ್ರಗತಿ, ಪರಸ್ಪರ ದೂಷಣೆ ಕ್ಷೋಧಗಳ ಉದ್ದಾರಗಳು ಭೀಷಣ ಸಮರದ ವಾತಾವರಣವನ್ನು ಕಲ್ಪಿಸುತ್ತವೆ. ಹಾಡು ತಾರಕಕ್ಷೇರಿದಾಗ ಹಿಮ್ಮೇಳ ದನಿಗೂಡಿ ಅದೇ ಸ್ತರದಲ್ಲಿ ನಿಲ್ಲುವುದು ದೊಡ್ಡಾಟದ ವಿಶೇಷ.

ದೊಡ್ಡಾಟಗಳಲ್ಲಿ ಹಿಮ್ಮೇಳವು ವೈವಿಧ್ಯಮಾಣವಾಗಿರುತ್ತದೆ. ರಂಗಮಂಟಪದ ಬಲ ಭಾಗದಲ್ಲಿ ಮೇಳದವರು ನಿಲ್ಲುತ್ತಾರೆ. ಇವರು ಆಟ ಮುಗಿಯುವವರೆಗೂ ಕೈಯಲ್ಲಿ ತಾಳ ಹಿಡಿದುಕೊಂಡು ನಿಂತೇ ಇರುತ್ತಾರೆ. ಹಿಮ್ಮೇಳದಲ್ಲಿ ಕನಿಷ್ಠ ನಾಲ್ಕುರಿಂದ ಹತ್ತು ಮಂದಿಯವರೆಗೂ ಇರುತ್ತಾರೆ. ಭಾಗವತನ ಹಾಡಿನೊಂದಿಗೆ ಕೋಚು ಎತ್ತಿ ಹಾಡುವ ಹಿಮ್ಮೇಳದವರ ಸ್ವರ ಆಲಾಪ ಕಿವಿ ತುಂಬುವಂಥಾದ್ದು. ದೊಡ್ಡಾಟದ ಸಂಭಾಷಣೆಯು ಸಂಸ್ಕೃತಭಾಯಿಷ್ಟವಾದುದು. ಆಶು ಸಂಭಾಷಣೆಗೆ ಅವಕಾಶವಿಲ್ಲ. ಅದಿ ಪ್ರಾಸ-ಅಂತ್ಯ ಪ್ರಾಸವ್ಯಳ್ಳ ಸಂಭಾಷಣೆ. ಉದ್ದದ್ದು

ವಾಕ್ಯಗಳು. ಕೃಷ್ಣಾಯಕ ನಿರತ ಗ್ರಾಮೀಣರು ನಾಲಿಗೆಗೆ ಒಗ್ಗದ ಮಾತುಗಳನ್ನು ಬಾಯಿಪಾಠ ಮಾಡಿ ಒಂದೇ ಉಸಿರಿನಲ್ಲಿ ಪಾಠ ಒಪ್ಪಿಸುವಂತೆ ಒಪ್ಪಿಸಿಬಿಡುವುದರಿಂದ ಇಲ್ಲಿ ಅಭಿನಯಕ್ಕೆ ಅವಕಾಶವೇ ಇರುವುದಿಲ್ಲ. ಅಭಿನಯವನ್ನು ಪ್ರೇರೇಚಿಸುವಂಥ ರಂಗಭಾಷೆ ಇಲ್ಲವಾದ್ದರಿಂದ ಪಾತ್ರಗಳ ಮದ್ಯ ಭಾವನಾತ್ಮಕ ಸಂಬಂಧ ಇರುವುದಿಲ್ಲ.

ರಾಮಾಯಣ, ಮಹಾಭಾರತ, ದೇವಿಮರಾಣಗಳಿಂದ ಆಯ್ದು ಕಥಗಳೇ ದೊಡ್ಡಾಟ ಪ್ರಸಂಗಗಳ ಕಥಾವಸ್ತು. ಕಾಳಗ ಪ್ರಸಂಗಗಳು ಕಡ್ಡಾಯ. ಪರಿಣಯ ಫಲವಾಗಿ ಕಾಳಗ, ಕಾಳಗದ ಫಲವಾಗಿ ಪರಿಣಯ. ಸುಭದ್ರಾ ಪರಿಣಯ, ರತಿ ಕಲ್ಯಾಣ, ಕಣಾಜುರನರ ಕಾಳಗ, ಇಂದ್ರಜಿತು ಕಾಳಗ, ಭೀಮ ವಿಲಾಸ, ತ್ರಿಪುರ ಸಂಹಾರ ಇತ್ಯಾದಿ. ದೊಡ್ಡಾಟವು ಭವ್ಯತೆಯಲ್ಲಿ ಗೋಳಗುಮೃಟವಿದ್ದಂತೆ ಎಂದು ವಿದ್ವಾಂಸರು ವರ್ಣಿಸಿದ್ದಾರೆ. ಆ ಭವ್ಯತೆ ಇತ್ತೀಚೆಗೆ ನಶಿಸುತ್ತಾ ಬಂದಿದೆ.

ಮೂಡಲಪಾಯ ಯಕ್ಷಗಾನ

ಕರ್ನಾಟಕ ಜನಪದ ರಂಗಭೂಮಿಯಲ್ಲಿ ಯಕ್ಷಗಾನವು ಅತ್ಯಂತ ವರ್ಣರಂಜಿತವಾದ ಪ್ರಕಾರ. ಗೀತ, ಸಂಗೀತ, ಅಭಿನಯ, ಕುಟೀತ, ವೇಷಭೂಷಣ, ಮುಖವರ್ಚಿಕೆಗಳನ್ನು ಒಳಗೊಂಡ ಗ್ರಾಮೀಣ ಮನರಂಜನಾ ರಂಗರೂಪ. ಕರಾವಳಿ ಪ್ರದೇಶದಲ್ಲಿ ಕಂಡುಬರುವ ಈ ರೂಪವನ್ನು ಪಡುವಲಪಾಯ ಯಕ್ಷಗಾನ ಎಂದು ಕರೆದರೆ, ಬಯಲುಸೀಮೆಯಲ್ಲಿ ಮೂಡಲಪಾಯ ಯಕ್ಷಗಾನ ಎಂದು ಕರೆಯುತ್ತಾರೆ. ಒಂದು ಕಾಲಕ್ಕೆ ಕರ್ನಾಟಕದ ಹದಿನಾಲ್ಕು ಜಿಲ್ಲೆಗಳಲ್ಲಿ ವ್ಯಾಪಕವಾಗಿ ಹಬ್ಬಿ ಹರಡಿದ್ದ ಮೂಡಲಪಾಯ ಯಕ್ಷಗಾನವು ಕಾಲಕ್ರಮೇಣ ಪ್ರೋತ್ಸಾಹಿಸುವವರಿಲ್ಲದೆ ಕ್ಷೇಣಿಸುತ್ತಾ ಬಂದಿದ್ದು.

ಮಂಡ್ಯ, ತುಮಕೂರು, ಬೆಂಗಳೂರು ಗ್ರಾಮಾಂತರ ಜಿಲ್ಲೆಗಳಲ್ಲಿ ಮಾತ್ರ ತನ್ನ ಅಸ್ತಿತ್ವವನ್ನು ಉಳಿಸಿಕೊಂಡಿರುತ್ತದೆ.

ಮೂಡಲಪಾಯ ಯಕ್ಕಾನದ ಇತಿಹಾಸವು ಸುಮಾರು ೫೦೦ ವರ್ಷಗಳ ಹಿಂದಿನದು ಎಂದು ವಿದ್ಯಾಂಸರು ಅಭಿಪ್ರಾಯಪಡುತ್ತಾರೆ. ಕೆಂಪ್ಲಾಗೋಡ ಎಂಬ ಕವಿಯ ರಚನೆಯಿಂದ ಕರಿಬಂಟ ಯಕ್ಕಾನ ಕೃತಿ ಇಲ್ಲಂ ರಪ್ಪು ಪ್ರಾಚೀನವಾದುದೆಂಬ ಅಭಿಪ್ರಾಯವಿದೆ. ಭಜರಿ ವೇಷಭೂಷಣಗಳು, ಭವ್ಯವಾದ ರಂಗಸಜ್ಜಕೆ, ಗಂಡು ಕುಣಿತ, ಗಡಸು ಸಂಭಾಷಣೆ, ಕಾಳಗ ಮತ್ತು ಪರಿಣಯ ಪ್ರಥಾನ ಪ್ರಸಂಗಗಳು ಮೂಡಲಪಾಯದಲ್ಲಿವೆ. ಅಕ್ಷರ ಗೌತ್ತಿಲ್ಲದ ಗ್ರಾಮೀಣರು ಮೂಡಲಪಾಯ ಯಕ್ಕಾನದಲ್ಲಿನ ಪಾತ್ರಧಾರಿಗಳು.

ಮೂಡಲಪಾಯ ಯಕ್ಕಾನವನ್ನು ಹಬ್ಬಿ ಹರಿದಿನಗಳು, ಜಾತ್ತೆ ಉತ್ಸವಗಳು ಮತ್ತು ಸುಗ್ರೀಯ ನಂತರದ ಬಿಡುವಿನ ದಿನಗಳಲ್ಲಿ ಪ್ರದರ್ಶಿಸುತ್ತಾರೆ. ಇದು ಶುದ್ಧ ಹವ್ಯಾಸಿ ಕಲೆ. ಭಾಗವತ ಮಾತ್ರ ವೃತ್ತಿಪರನಾಗಿರುತ್ತಾನೆ. ಆಟಕ್ಕೆ ಮೂರಾಲ್ಯ ತಿಂಗಳುಗಳ ಮೊದಲೇ ಹಿರಿಯರ ಸಮೂಖಿದಲ್ಲಿ ಸಭೆ ಸೇರಿ ಯಾವ ಆಟ ಆಡಬೇಕಂಬಿದರ ಬಗ್ಗೆ ತೀಮಾನ ತೆಗೆದುಕೊಂಡು ಭಾಗವತರನ್ನು ಕರೆಸಿ ಅವರಿಂದ ತಾಲೀಮು ಪ್ರಾರಂಭಿಸುತ್ತಾರೆ. ಪ್ರದರ್ಶನಕ್ಕೆ ಆಯ್ದುಕೊಳ್ಳುವ ಪ್ರಸಂಗದಲ್ಲಿ ಬರುವ ಪಾತ್ರಗಳನ್ನು ಹಂಚಿಕೊಂಡು ಕಲಿಯಲಾರಂಭಿಸುತ್ತಾರೆ. ಕಲಿಕೆಯ ಜತೆ ಜತೆಗೇ ಪಾತ್ರಗಳಿಗೆ ಬೇಕಾದ ವೇಷಭೂಷಣಗಳನ್ನು ಸಿದ್ಧಪಡಿಸಿಕೊಳ್ಳುತ್ತಾರೆ.

ಸಾಮಾನ್ಯವಾಗಿ ಮೂಡಲಪಾಯ ಯಕ್ಕಾನದ ಪ್ರತಿಯೊಂದು ಪ್ರಸಂಗದಲ್ಲಿ ನಾಲ್ಕು ವಿಧದ ಪಾತ್ರಗಳಿರುತ್ತವೆ. ರಾಜ ಪಾತ್ರಗಳು, ರಾಕ್ಷಸ ಪಾತ್ರಗಳು, ಸ್ತ್ರೀ ಪಾತ್ರಗಳು ಮತ್ತು ಸಾಮಾನ್ಯ ಪಾತ್ರಗಳು.

ಮೂಡಲಪಾಯದ ರಾಕ್ಷಸ ಪಾತ್ರಗಳ ವೇಷಭೂಷಣಗಳು ಭಜರಿಯಾದವು ಮತ್ತು ಆಕರ್ಷಣೀಯವಾದುವು. ಕಮ್ಮಿ-ಕೆಂಪು ಮಿಶ್ರಿತವಾದ ಪಟ್ಟೆ ಪಟ್ಟೆಯ ಅಗಲವಾದ, ಹೆಚ್ಚು ನೆರಿಗೆಗಳುಳ್ಳ ಲಂಗ, ಕೆಂಪು ರವಿಕೆ. ಕೊರಳಿಗೆ ದಪ್ಪ ಮಣಿಗಳ ಸರ, ಕೃಗೆ ಅಗಲವಾದ ಬಳೆ, ಬಿಳಿಯ ಕೋರೆ ಹಲ್ಲು, ಮುಖಿಕ್ಕೆ ಬಳಿಯುವ ಕೆಂಪು, ಕಮ್ಮಿ ಅಥವಾ ಹಸಿರು ಬಣ್ಣ. ಅದರ ಮೇಲೆ ಇಡುವ ಬಿಳಿಯ ಬಣ್ಣದ ಚುಕ್ಕೆಗಳು,



ಅತೀ ದಟ್ಟವಾದ ಕೂದಲ ರಾಶಿಯನ್ನು ಹಿಂಭಾಗ ಮತ್ತು ಮುಂಭಾಗದಲ್ಲಿ ಹರಡಿಕೊಳ್ಳುವುದು. ಅದರ ಮೇಲೆ ಬಿದಿರಿನ ಬುಟ್ಟಿಯಂತೆ ಹೆಣೆದು ಕನ್ನಡಿ ಚೂರುಗಳಿಂದ ಅಲಂಕರಿಸಿದ ಕುಕ್ಕೆಯಾಕಾರದ ಕುಂದಲಿಗೆ ಶಿರೀಟ, ಅತಿಯಾಗಿ ತುಂಬಿದ ಎದೆ ಇವಿಷ್ಟು ರಾಕ್ಷಸ ಪಾತ್ರಗಳ ಅದರಲ್ಲೂ ರಾಕ್ಷಸಿಯರ ವೇಷಭೂಷಣಗಳು.

ರಾಜಪಾತ್ರಗಳು, ಜರಿಯ ನಿಲುವಂಗಿ ಧರಿಸಿ, ವೀರಗಚ್ಚಿ ಹಾಕಿ ಕಾಲಿಗೆ ಕಾಲಂದಿಗೆ, ಗೆಜ್ಜೆ ಮುಂಗೈಗೆ ಕಡಗ ಅಥವಾ ಕಪ್ಪ, ಭುಜಕೇತ್ರ, ಎದೆಹಾರ, ಕೊರಳು, ತೋಳು, ಮುಂಗೈ ಕಟ್ಟಿ, ಎದೆ ಕಟ್ಟಿ ಧರಿಸುತ್ತವೆ. ಭುಜಕೇತ್ರಗಳು ಆಕಾರದಲ್ಲಿ ದೊಡ್ಡದಾಗಿದ್ದು, ಯಿಕ್ಕೆ-ಕಿನ್ನರು ಹಾರಿ ಬರಲು ಹೊಂದಿರುವ ರೆಕ್ಕೆಗಳ ಕಲ್ಪನೆಯನ್ನಂಬು ಮಾಡುತ್ತವೆ. ಎದೆಹಾರವು ಪಾತ್ರಗಳಿಗೆ ಮೆರುಗು ತರುತ್ತದೆ. ಭುಜಕೇತ್ರ ಮತ್ತು ಎದೆಹಾರಗಳನ್ನು ಮರದಿಂದ ತಯಾರಿಸಿ ಅದಕ್ಕೆ ಚಿನ್ನದ ಮೆರುಗಿನ ಸುನೇರಿ, ಕನ್ನಡಿಯ ಚೂರು, ಹೊಳೆಯುವ ಜೀರುಂಬೆ ರೆಕ್ಕೆಗಳನ್ನು ಅಂಟಿಸಿರುತ್ತಾರೆ. ಕಿರೀಟಧಾರಿಗಳಾಗಿರುತ್ತಾರೆ. ಭೀಮ-ದುಯೋಽಧನ ಮೊದಲಾದ ಪಾತ್ರಗಳಿಗೆ, ಅವರ ರೌಡತೆಗೆ ರಂಗು ತರಲು ಕೆಂಪು ಬಣ್ಣವನ್ನು ಉಳಿದಂತೆ ಹಳದಿ ಬಣ್ಣವನ್ನು ಮುಖಿಕ್ಕೆ ಹಚ್ಚಿರುತ್ತಾರೆ.

ಸೀ ಪಾತ್ರಗಳು ಜರಿಯ ಸೀರೆ ಕುಪ್ಪಸ ಧರಿಸಿ ತಲೆಯ ಹಿಂಭಾಗದಲ್ಲಿ ಕೂಡಲಿನ ಗಂಟು ಹಾಕಿದ್ದು. ಆ ಗಂಟಿನ ಮೇಲೆ ಅರ್ಥ ಚಂದ್ರಶಾರದಲ್ಲಿ ಹೂ ಮುಡಿಯವುದರೊಂದಿಗೆ ಪ್ರಭಾವಳಿ ಕಿರೀಟ ಧರಿಸುತ್ತಾರೆ. ಬೈತಲೆ ಬಟ್ಟ, ಸೊಂಟಕ್ಕೆ ಡಾಬು, ತೋಳು, ಮುಂಗೈ ಮಣಿಕಟ್ಟಗಳಿಗೆ ತೋಳಬಂದಿ, ಕಡಗಗಳನ್ನು ಧರಿಸಿರುತ್ತಾರೆ. ಸಾಮಾನ್ಯ ಪಾತ್ರಗಳಿಗೆ ಹೆಚ್ಚಿನ ಆಭರಣ ವಿಶೇಷಗಳಿರುವುದಿಲ್ಲ. ಸಾದಾ ಉಡುಗೆ ತೊಡಿಗೆಗಳಿರುತ್ತವೆ.

ಪಡುವಲಪಾಂಯವು ಶಿಷ್ಟ ಜನ ಸೃಷ್ಟಿಂಯಾದರೆ, ಮೂಡಲಪಾಯವು ಜನಪದರ ಸೃಷ್ಟಿ. ಇಲ್ಲಿನ ಪಾತ್ರಧಾರಿಗಳು ಅಕ್ಕರ ಜಾಳನವಿಲ್ಲದವರು. ಜಾಳಪಕ ಶಕ್ತಿ ಮತ್ತು ಕಲೆಯ ಆಸಕ್ತಿಗಳಿರದೇ ಇವರ ಬಂಡವಾಳ. ಭಾಗವತರೂ ಸಹ ಅಷ್ಟೆ ಅಷ್ಟಪ್ಪು ಓದು ಬರಹ ಬಲ್ಲವರು; ಇಲ್ಲವಾದರೆ ಅದೂ ಇಲ್ಲ. ಕೇವಲ ನೆನಪಿನ ಆಧಾರದ

ಮೇಲೆ ಯಕ್ಷಗಾನ ಪ್ರಸಂಗಗಳನ್ನು ಕಲಿಸಿ ಆಡಿಸುವವರು. ಸಂಭಾಷಣೆ ಸಂಸ್ಕೃತಭಾಯಿಷ್ಟವಾದುದು. ಉದ್ದುದ್ದ ವಾಕ್ಯಗಳು, ಆದಿ ಪ್ರಾಸು ಅಚಿಂತ್ಯ ಪ್ರಾಸವುಳ್ಳ ಗಡುಸು ಸಂಭಾಷಣೆ. ಪಾತ್ರಧಾರಿಗಳು ನಾಲಿಗೆಗೆ ಒಗ್ಗದ ಮಾತುಗಳನ್ನು ಬಾಯಿಪಾಠ ಮಾಡಿ ಒಂದೇ ಉಸಿರಿನಲ್ಲಿ ಪಾಠ ಒಪ್ಪಿಸುವಂತೆ ಒಪ್ಪಿಸುತ್ತಾರೆ. ಆದರೆ ಮೂಡಲಪಾಯ ಸಂಗೀತ ಪರಂಪರೆ ಮಾತ್ರ ಅದ್ವೃತ ಸತ್ತವನ್ನುಳ್ಳದ್ದು. ದಕ್ಷಿಣಾದಿ ಪರಂಪರೆಯನ್ನು ಅನುಸರಿಸುವ ಈ ಸಂಗೀತ ಪದ್ಧತಿಯಲ್ಲಿ ಉತ್ತಮ ಸಂಗೀತಜ್ಞಾನವುಳ್ಳ ಭಾಗವತರು ಇದ್ದಾರೆ. ಇಡೀ ರಾತ್ರಿ ಹಿಮೇಳದೊಂದಿಗೆ ಭಾಗವತರು ನಿಂತುಕೊಂಡೇ ಪ್ರಸಂಗ ನಡೆಸಿಕೊಡುತ್ತಾರೆ.

ಮೂಡಲಪಾಯ ಯಕ್ಷಗಾನದಲ್ಲಿ ಮೃದಂಗ, ತಾಳ, ಮುಖವೀಣೆ ಮತ್ತು ಹಾರ್ಡೋನಿಯಂ ವಾದ್ಯಗಳನ್ನು ಬಳಸುತ್ತಾರೆ. ಮುಖವೀಣೆಯು ಪ್ರದರ್ಶನದಲ್ಲಿ ಪ್ರಮುಖ ಪಾತ್ರ ವಹಿಸುತ್ತದೆ. ಪಡುವಲಪಾಯ ಯಕ್ಷಗಾನದಲ್ಲಿ ಚಂಡ ವಾದ್ಯವು ಉಂಟು ಮಾಡುವ ಪರಿಣಾಮವನ್ನು ಮೂಡಲಪಾಯದಲ್ಲಿ ಗೇಳುದ್ದರ ಗಾಳಿ ವಾದ್ಯವಾದ ಪುಂಬಿವೀಣೆಯೇ ತಂದುಕೊಡುತ್ತದೆ. ಭಾಗವತ ನ ಆಲಾಪನೆಯೊಂದಿಗೆ ಕೊಡಿಕೊಳ್ಳುವ ಮತ್ತು ಹಾಡಿನ ಅಂತ್ಯಕ್ಕೆ ತಂದುಕೊಡುವ ಸೋಗಸು ಅಧ್ಯಭಾಗವಾದುದು.

ಮೂಡಲಪಾಯದಲ್ಲಿ ‘ಕೋಡಂಗಿ’ ಹನುಮಂತನಾಯಕನದು ಪ್ರಥಾನ ಪಾತ್ರ, ಪಾತ್ರಗಳನ್ನು ರಂಗಕ್ಕೆ ಕರೆತರುವುದು, ಏಶಿಷ್ಟವಾಗಿ ವ್ಯಾಖ್ಯಾನಿಸುವುದರ ಮೂಲಕ ಪ್ರೇಕ್ಷಕರಿಗೆ ಪರಿಚಯಿಸುವುದು, ರಂಗದಲ್ಲಿ ತಮಾಷೆ, ಗೇಲಿ, ನಕಲಿಯಿಂದ ಏಕತಾನತೆಯನ್ನು ನಿವಾರಿಸಿ, ಹಾಸ್ಯವನ್ನು ಪ್ರಚೋದಿಸಿ, ಪ್ರೇಕ್ಷಕರಲ್ಲಿ ಲವಲವಿಕೆಯನ್ನು ತುಂಬುತ್ತಾನೆ.

ರಾಮಾಯಣ, ಮಹಾಭಾರತ, ಭಾಗವತಗಳಿಂದ ಆಯ್ದು ಕಥೆಗಳೇ ಮೂಡಲಪಾಯ ಯಕ್ಷಗಾನ ಪ್ರಸಂಗಗಳ ಕಥಾ ವಸ್ತು. ಹೆಚ್ಚಾಗಿ ವೈಷ್ಣವ ಸಂಬಂಧಿ ಪ್ರಸಂಗಗಳು. ಅಪರೂಪಕ್ಕೆ ಶೈವ ಮತ್ತು ಜನಪದ ಪ್ರಸಂಗಗಳಿವೆ. ಕಾಳಗದ ಪ್ರಸಂಗಗಳೇ ಹೆಚ್ಚು. ಪಂಚವಟಿ ರಾಮಾಯಣ, ರಾಮಾಂಜನೇಯ ಕಾಳಗ, ಗಯ ಚರಿತ್ರೆ, ದೇವಿ ಕಥೆ, ರತ್ನಿ ಕಲ್ಯಾಣ ಇತ್ಯಾದಿ.

ಯಕ್ಷಗಾನ

ಕನಾರ್ಟಿಕವನ್ನು ಸಾಂಸ್ಕೃತಿಕವಾಗಿ ಅಂತರಾಷ್ಟ್ರೀಯ ಮಟ್ಟಕ್ಕೆ ಪರಿಚಯಿಸಿದ್ದು ಯಕ್ಷಗಾನ ಕಲೆ. ಯಕ್ಷಗಾನವು ಬರಿಯ ಗಾನವಲ್ಲ. ನಾಟ್ಯ, ಗೀತ, ಗಾನ, ವಾದ್ಯ, ಬಣ್ಣ ಬೇಗಡೆಗಳಿಂದ ಸಂಪೂರ್ಣವು, ಸಮೃದ್ಧವೂ ಆದ ಸಮುದ್ಧಿ ಕಲೆ. ಸಂಗಿತದಿಂದ ಕಿವಿಗೆ ಇಂಪನ್ನು, ಚಿತ್ರುವಿಚಿತ್ರು ಮುಖಿವರ್ಶಿಕೆ ಮತ್ತು ಸುಂದರ ವೇಷಭೂಷಣಾಗಳಿಂದ, ಕ್ರಮಬದ್ಧವಾದ ನಾಟ್ಯದಿಂದ ಕಣ್ಣಿಗೆ ಸೋಂಪನ್ನು, ಧರ್ಮಚೋಧನೆಯಿಂದ ಮನಸ್ಸಿಗೆ ತಂಪನ್ನು ತಂದುಕೊಡುವ ವಿಶಿಷ್ಟ ಕಲೆ ಎಂದು ವಿದ್ಯಾಂಸರು ಅಭಿಪ್ರಾಯಪಡುತ್ತಾರೆ.

ಯಕ್ಷಗಾನದಲ್ಲಿ ಮೂರು ಪ್ರಭೇದಗಳಿವೆ. ಉಡುಪಿಯಿಂದ ದಕ್ಷಿಣಕ್ಕೆ ಮಂಗಳೂರಿನವರೆಗಿನ ಸಂಪ್ರದಾಯವನ್ನು ತೆಂಕುತ್ತಿಟ್ಟು ಎಂದು, ಉಡುಪಿಯಿಂದ ಭಟ್ಟಾಳದವರೆಗಿನ ಸಂಪ್ರದಾಯವನ್ನು ಬಡಗುತ್ತಿಟ್ಟು ಎಂದು, ಭಟ್ಟಾಳದಿಂದ ಕಾರವಾರದ ಗಡಿಯವರೆಗಿನ ಸಂಪ್ರದಾಯವನ್ನು ಬಡಬಡಗುತ್ತಿಟ್ಟು ಎಂದು ಕರೆಯುತ್ತಾರೆ. ಪ್ರಭೇದಗಳು ಏನೇ ಇರಲಿ ಯಕ್ಷಗಾನವು ದಕ್ಷಿಣ ಕನ್ನಡ ಜಿಲ್ಲೆ ಮತ್ತು ಉತ್ತರ ಕನ್ನಡ ಜಿಲ್ಲೆಗಳಿರಡರಲ್ಲಿ ಸಮೃದ್ಧವಾಗಿ ಹಬ್ಬಿ ಹರಡಿದೆ.

ಯಕ್ಷಗಾನದಲ್ಲಿ ಜಾಗಟೆ, ಚಂಡೆ, ಮದ್ದಳೆ, ಚಕ್ರತಾಳ ಮೊದಲಾದ ವಾದ್ಯಗಳು ಹಿಮ್ಮೇಳವನ್ನು ಒದಗಿಸುತ್ತವೆ. ಬಣ್ಣದ ವೇಷ ಯಕ್ಷಗಾನದ ಅದ್ಭುತಸ್ವರ್ಚಿ. ಯಕ್ಷಗಾನದ ಮೂರು ಪ್ರಬೇಧಗಳಲ್ಲಿನ ವೇಷಭೂಷಣಗಳಲ್ಲಿ ವ್ಯತ್ಯಾಸಗಳಿವೆ. ಇವುಗಳಲ್ಲಿ ತಲೆಗೆ ಧರಿಸುವ



ಪಗಡಿ, ಕೆರೀಟ, ಕೇದಿಗೆ ಮುಡಿಗಳು ಅತ್ಯಾಕರ್ಷಕವಾದವು. ಕುಣಿತದಲ್ಲಿಯೂ ವ್ಯತ್ಯಾಸಗಳಿದ್ದು ದಾಪುಗಾಲಿನ ಕುಣಿತಗಳು, ಲಾಸ್ಯ, ತಿರುಗುವಿಕೆ, ಗಿರಕ ಹೊಡೆಯುವುದು, ಕುಪ್ಪಳಿಸುವುದು, ಚಂಗನೆ ಹಾರಿ ಪ್ರದಕ್ಷಿಣ ಹಾಕಿ ನೆಲದ ಮೇಲೆ ಹೆಚ್ಚೆರಳೂರಿ ನಿಲ್ಲುವುದು, ಮಂಡಿ ಮತ್ತು ಪಾದಗಳ ಸಹಾಯದಿಂದ ಸುತ್ತುವುದು ಇತ್ಯಾದಿಗಳು ಕಂಡುಬರುತ್ತವೆ.

ಕರಾವಳಿ ಯಕ್ಕಾನ ಸಾಹಿತ್ಯದಲ್ಲಿ ಪ್ರಸಂಗ ಸಾಹಿತ್ಯ ಮತ್ತು ಪ್ರದರ್ಶನದ ಸಂದರ್ಭದಲ್ಲಿ ಪಾತ್ರಧಾರಿ ಹೇಳುವ ಅಥವ ಎಂದು ಎರಡು ವಿಧವಿದೆ. ಪ್ರಸಂಗ ಸಾಹಿತ್ಯದ ಮೇಲೆ ಗದುಗಿನ ಭಾರತ, ಜ್ಯೋತಿಷಿನಿ ಭಾರತ, ತೊರವೆ ರಾಮಾಯಣದಂತಹ ನಡುಗನ್ನಡ ಕೃತಿಗಳ ಪ್ರಭಾವ ಹೆಚ್ಚಾಗಿದೆ. ಪಾತ್ರಧಾರಿಗಳು ಸುಶಿಕ್ಷಿತರು, ವಿದ್ಯಾವಂತರಾಗಿದ್ದು ಆಶುಕವಿಗಳು. ಪ್ರದರ್ಶನ ಸಂದರ್ಭದಲ್ಲೇ ಸನ್ನಿಹೀತಕ್ಕೆ ತಕ್ಷಂತೆ ತಮ್ಮ ಸ್ವಜನಶೀಲತೆ, ಕಲ್ಪನಾ ಚಾರುರ್ಯದಿಂದ ಸಂಭಾಷಣೆಯನ್ನು ಸೃಷ್ಟಿಸಿಕೊಂಡು ಹೇಳುತ್ತಾರೆ. ಇಲ್ಲಿನ ಸಂಭಾಷಣೆ ಮೂಡಲಪಾಯದಂತೆ ಉರು ಹೊಡಿದ ಸಂಭಾಷಣೆಯಲ್ಲ. ಸಂಗೀತವು ಯಕ್ಕಾನದ ಜೀವಾಳ. ಉತ್ತರಾದಿ ಮತ್ತು ದಕ್ಷಿಣಾದಿ ಸಂಗೀತದ ಹಲವು ಬಗೆಯ ರಾಗಗಳು ಈ ಸಂಗೀತದಲ್ಲಿವೆ. ಇಲ್ಲಿಯ ಸಂಗೀತಕ್ಕೆ ಅದರ ಸಾಹಿತ್ಯದಲ್ಲಿನ ಭಂದಸ್ಸಗಳೇ ಮೂಲಾಧಾರ.

ಯಕ್ಕಾನದಲ್ಲಿ ಬಣ್ಣಗಾರಿಕೆ ಮತ್ತು ವೇಷಭಾಷಣಗಳು ಪ್ರಧಾನ ಪಾತ್ರ ವಹಿಸುತ್ತವೆ. ರಾಜವೇಷಗಳು, ರಾಕ್ಷಸವೇಷಗಳು, ಸೀವೇಷಗಳು, ಸಾಮಾನ್ಯ ವೇಷಗಳಿವೆ. ಆಯಾ ವೇಷಗಳಿಗೆ ತಕ್ಷಂತೆ ಕೆಮ್ಮೆ, ಕೆಂಪು, ಹಸಿರು, ಹಳದಿ ಬಣ್ಣಗಳನ್ನು ಮುಖವಣಿಕೆಗೆ ಬಳಸುತ್ತಾರೆ. ಕೀರೀಟದಲ್ಲಿ ಮುಂಡಾಸು, ಪಗಡಿ, ಕೋಲು ಕೀರೀಟ, ರಾಜಕೀರೀಟ, ಭೀಮನ ಮುಡಿ, ಹನುಮಂತನ ಕೀರೀಟ, ಬಣ್ಣದ ವೇಷ ಅಂದರೆ ರಾಕ್ಷಸ ಪಾತ್ರದ ಕೀರೀಟ ಇತ್ಯಾದಿ ಪ್ರಕಾರಗಳಿವೆ.

ಉತ್ತರ ಕನ್ನಡ ಮತ್ತು ದಕ್ಷಿಣ ಕನ್ನಡ ಜಿಲ್ಲೆಗಳಲ್ಲಿ ಅಸಂಖ್ಯಾತ ಯಕ್ಕಾನ ಮೇಳಗಳಿವೆ. ಯಕ್ಕಾನದ ಪಾತ್ರಧಾರಿಗಳನ್ನು ಒಳಗೊಂಡಂತೆ ಎಲ್ಲಾ ಪರಿಕರಗಳನ್ನು ಹೊಂದಿರುವ ಈ ಮೇಳಗಳು ದೇವರ ಸನ್ನಿಧಿಯಲ್ಲಿ ಮತ್ತು ಕರೆದಲ್ಲಿಗೆ ಹೋಗಿ ಆಟ ಆಡಿ ಬರುತ್ತವೆ.

ಸಾಮಾನ್ಯವಾಗಿ ದಶಾವತಾರದ ಆಟಗಳನ್ನು ಆಡುವುದರ ಜೊತೆಗೆ ಭೂತಾರಾಧನೆಯ ಕಥೆಗಳು, ವಿತಿಹಾಸಿಕ ಕಥೆಗಳು, ಸಾಮಾಜಿಕ ವಿಷಯಗಳನ್ನು ಪ್ರಸಂಗಗಳ ವಸ್ತುವನ್ನಾಗಿ ಆಯ್ದುಕೊಂಡು ಪ್ರದರ್ಶನ ನೀಡುತ್ತವೆ. ಇತ್ತೀಚೆಗೆ ಕರಾವಳಿ ಯಕ್ಕಾಗಾನದ ಮೇಲೆ ಸಿನಿಮಾಗಳ ಪ್ರಭಾವ ಹೆಚ್ಚಾಗುತ್ತಿದೆ.

ಸಣ್ಣಾಟೆ

ಬೆಳ್ಗಾವಿ ಜಿಲ್ಲೆ ಸಣ್ಣಾಟಗಳ ತವರುಮನೆ. ಸುಮಾರು ೧೯೦ ವರ್ಷಗಳಿಂದೀಚೆಗೆ ಬೆಳೆದು ಬಂದ ಸಣ್ಣಾಟವನ್ನು ಹುಟ್ಟಿ ಹಾಕಿ, ಉಳಿಸಿ, ಬೆಳೆಸುವಲ್ಲಿ ಬೆಳ್ಗಾವಿ ಜಿಲ್ಲೆಯ ಹೊಡುಗೆ ಅನನ್ಯವಾದುದು. ಉತ್ತರ ಕನಾಟಕದ ಜನಪದ ರಂಗಭೂಮಿಯಲ್ಲಿ ದೊಡ್ಡಾಟ ಪ್ರಕಾರಕ್ಕೆ ಪ್ರತಿಯಾಗಿ ಹುಟ್ಟಕೊಂಡ ರಂಗ ಪ್ರಕಾರವೇ ಸಣ್ಣಾಟ. ದೊಡ್ಡಾಟದ ಭವ್ಯತೆ, ಶ್ರೀಮಂತಿಕ, ಪ್ರದರ್ಶನದ ಅವಧಿ, ಭಾರೀ ವೆಚ್ಚದ ಹೊಡೆತಗಳನ್ನು ಸಹಿಸಿಕೊಳ್ಳಲು ಸಾಧ್ಯವಾಗದಿದ್ದಾಗ ರಂಗಭೂಮಿಯ ಬಗ್ಗೆ ಕಳಕಳಿಯಿಳ್ಳ ಪತ್ತಾರ ಮಾಸ್ತರ, ಇಂಚಲದ ಕೆಂಚನಾಯ್, ಹುಲಕುಂದದ ಚನ್ನಬಸಪ್ಪ, ನೀಲಕಂರಪ್ಪ ಪತ್ತಾರ ಮುಂತಾದವರು ಸಣ್ಣಾಟ ಪ್ರಕಾರವನ್ನು ಹುಟ್ಟಿಹಾಕಿ ಬೆಳೆಸಿದರು.

ಸಣ್ಣಾಟದಲ್ಲಿ ಡಪ್ಪು ಪ್ರಮುಖವಾದ ವಾದ್ಯ. ಈ ವಾದ್ಯದಿಂದಾಗಿ ಸಣ್ಣಾಟಕ್ಕೆ ಡಪ್ಪಿನಾಟ ಎಂಬ ಹೆಸರೂ ಇದೆ. ರಾಯಚೂರು, ಗುಲಬಗಾರ ಜಿಲ್ಲೆಗಳಲ್ಲಿ ಸಣ್ಣಾಟವನ್ನು ಡಪ್ಪಿನಾಟ ಎಂದೇ ಕರೆಯುತ್ತಾರೆ.

ಸಣ್ಣಾಟಗಳು ಬಹುತೇಕ ಗೀತರೂಪಕಗಳು. ಹಾಡುತ್ತಾ ಕುಣಿಯುವುದೇ ಮೂಲ. ಮುಮ್ಮೇಳ-ಹಿಮ್ಮೇಳದವರು ಹಾಡಿದಂತೆ,

ಪಾತ್ರಗಳು ಆಗಿಕ ಅಭಿನಯ ಮಾಡುತ್ತಾ ಕುಣಿಯುತ್ತವೆ. ಮಿತವಾದ ಸಂಭಾಷಣೆ, ಸರಳ ವೇಷಭೂಷಣ, ರಂಗಸಜ್ಜಿಕೆ, ಸರಳ ವಾದ್ಯಮೇಳ. ಜನರಿಗೆ ಮನರಂಜನೆಯೋಂದಿಗೆ ನೀತಿ ಬೋಧನೆ.

ಸಣ್ಣಾಟಗಳ ಕಥಾ ವಸ್ತು ದೊಡ್ಡಾಟದಲ್ಲಿರುವಂತೆ ಕಾಳಗ ಮತ್ತು ಕಲ್ಲಾಣಕ್ಕೆ ಸಂಬಂಧಿಸಿದ್ದಲ್ಲ. ಶರಣರು, ಸಾಧು ಸಂತರ ಜೀವನ ಚರಿತ್ರೆ, ಭಕ್ತಿ-ಮುಕ್ತಿ-ಜ್ಞಾನ-ವೈರಾಗ್ಯ-ಜೀವನ-ಸಂಸಾರ, ಮಾಯೆ, ಹೀಗೆ



ಆಧ್ಯಾತ್ಮಿಕ ವಸ್ತು, ಭಕ್ತಿಯೋಂದಿಗೆ ಹಾಸ್ಯ-ಶೃಂಗಾರ. ಕರುಣ ರಸಗಳು ಮೇಳವಿಸಿವೆ. ಸಾಮಾಜಿಕ ವಿಷಯಗಳನ್ನು ಒಳಗೊಂಡ ಸಣ್ಣಾಟಗಳಲ್ಲಿ ಬರುವ ಪಾತ್ರಗಳು ಸರಳವಾದ ಉಡುಗೆ-ತೊಡುಗೆಗಳನ್ನು ಹೊಂದಿರುತ್ತವೆ. ಹೆಚ್ಚೆಂದರೆ ಮುಖಿಕ್ಕೆ ಒಂದಿಷ್ಟು ಬಣ್ಣ, ಕೊರಳಲ್ಲಿಂದು ಕೃತಕ ಹಾರ ಧರಿಸುತ್ತವೆ. ಮರುಷ ಪಾತ್ರಧಾರಿಗಳು

ನಿಲುವಂಗಿ, ಧೋತರ ತಲೆಗೆ ಚೊಪ್ಪಿಗೆ ಇಲ್ಲವೆ ರುಮಾಲು, ನಡುವಿಗೆ ವಸ್ತ್ರ, ಶ್ರೀ ಪಾತ್ರಧಾರಿಗಳು ಕಚ್ಚೆ ಹಾಕಿದ ಸೀರೆಯುಟ್ಟು ನಡುಪಟ್ಟಿ ಧರಿಸಿ ಕೌರಳಲ್ಲಿ ಕೃತಕ ಹಾರಗಳು, ಕೈತುಂಬ ಬಳೆ, ಕಾಲಿಗೆ ಗೆಜ್ಜೆ, ಕೈಯಲ್ಲಿ ವಸ್ತ್ರ ಹಿಡಿದಿರುತ್ತಾರೆ.

ಸಣ್ಣಾಟಗಳಲ್ಲಿ, ಸುಮಾರು ಒಂದೂವರೆ ಅಡಿ ಸುತ್ತೆಳತೆ, ನಾಲ್ಕು ಅಥವಾ ಏದಿಂಚು ಎತ್ತರದ ವೃತ್ತಾಕಾರದಲ್ಲಿರುವ ಬಳೆಗೆ ಹದಗೊಳಿಸಿದ ಕೋಣದ ಚರ್ಚೆ ಬಿಗಿದು ಸಿದ್ಧಪಡಿಸಿದ ದಪ್ಪು ಎಂಬ ವಾದ್ಯವನ್ನು ವಿಶೇಷವಾಗಿ ಬಳಸುತ್ತಾರೆ. ಎಡಗೈಯಿಂದ ದಪ್ಪುವಾದ್ಯವನ್ನು ಎದೆಗೆ ಆನಿಸಿಕೊಂಡು, ಬಲಗೈಯನ್ನು ಮೇಲೆತ್ತಿ ಕೈಯಲ್ಲಿಯ ಕಡ್ಡಿಯಿಂದ ಚಿಟುಗು ಹಚ್ಚಿ. ಬಾರಿಸುತ್ತಾರೆ. ಈ ದಪ್ಪನ್ನು ಕಾಯಿಸುವುರಿಂದ ಒಳ್ಳೆಯ ನಾದ ಹೊರಹೊಮುತ್ತದೆ. ಶ್ರುತಿಗಾಗಿ ಮಂಗಿ ಇಲ್ಲವೆ ಹಾರ್ಮೋನಿಯಂ ಬಳಸುತ್ತಾರೆ. ಜೊತೆಗೆ ಹಿತ್ತಾಳೆಯ ತಾಳಗಳಿರುತ್ತವೆ.

ಸಣ್ಣಾಟದಲ್ಲಿ ಮುಮ್ಮೇಳದ ಹಾಡುಗಾರನಿಗೆ ಭಾಗವತ, ಮೇಟಿತಾಳ, ಕಥೆಗಾರ, ಮಾಸ್ತರ ಎಂದೆಲ್ಲಾ ಕರೆಯುತ್ತಾರೆ. ಸಣ್ಣಾಟ ಪ್ರದರ್ಶನದ ಯಶಸ್ವಿ ಕಥೆಗಾರನನ್ನು ಅವಲಂಬಿಸಿರುತ್ತದೆ. ಹಾಡುವುದರೊಂದಿಗೆ ಕಥೆಯ ಗಡಿಯನ್ನು ಕಾಯ್ದುಕೊಂಡು ಹೋಗುವ ಹೊಣೆ ಈತನಿಗೆ ಸೇರಿದ್ದು. ಸಣ್ಣಾಟದ ಪದ್ಯಗಳು ವೈವಿಧ್ಯಮಯ ಧಾಟಿಯಿಂದ ಕೂಡಿರುತ್ತವೆ. ಸಾಹಿತ್ಯ ಸಂಗೀತದಲ್ಲಿ ಯಾವಡೇ ರಾಗತಾಳಗಳ ಜಂಜಾಟವಿಲ್ಲದ ಶುದ್ಧ ಜನಪದ ರಚನೆಗಳು. ಸಣ್ಣಾಟದ ಕುಣಿತವೂ ಸಹ ದೊಡ್ಡಾಟದಂತೆ ಅಬ್ಜರದ ಕುಣಿತವಲ್ಲ. ನಯ ನಾಜೂಕಿನ ಕುಣಿತದಿಂದ ಕೂಡಿದ್ದು. ಲಘುವಾಗಿರುತ್ತದೆ. ಸಣ್ಣಾಟದಲ್ಲಿನ ಪಾತ್ರಗಳು ಕೈಕಾಲು ಕತ್ತನ್ನು ಅತಿತ್ತ

ಹೊರಭಾಡಿಸುತ್ತ ಆಂಗಿಕ ಚೆಲನೆಯೋಂದಿಗೆ ಕುಣಿಯುತ್ತವೆ. ಸಂಭಾಷಣೆಯೂ ಸಹ ಸರಳ ಮತ್ತು ನೇರ. ಚಿಕ್ಕ ವಾಕ್ಯಗಳು ನಾಲಿಗೆಗೆ ತೊಡರಾಗುವುದಿಲ್ಲ. ವೆಚ್ಚವೂ ಕಡಿಮೆ. ರಂಗ ಸಜ್ಜಿಕೆಯು ಸರಳ. ಪಾತ್ರಗಳ ವೇಷಗಳೂ ಸಾಮಾನ್ಯ, ಸಾಮಾನ್ಯವಾಗಿ ಹಬ್ಬ ಹರಿದಿನಗಳು ಜಾತ್ರೆ, ಉತ್ಸವಗಳಲ್ಲಿ ಸಣ್ಣಾಟಗಳು ಪ್ರದರ್ಶನಗೊಳ್ಳುತ್ತವೆ. ಸಣ್ಣಾಟಗಳಲ್ಲಿ ಶರಣರಾಟ, ದಾಸರಾಟ, ರಾಧಾನಾಟ ಮತ್ತು ಸಾಮಾಜಿಕ ಆಟಗಳೆಂದು ಬೇರೆ ಬೇರೆ ಪ್ರಕಾರಗಳಿವೆ.

ಕರ್ನಾಟಕ ಜನಪದ ಕಲಾವಿದರಿದ್ದಾರೆ

ಜನಪದ ಕಲೆ

ಕನಾಟಕದಲ್ಲಿ ಅಧಿಕ ಸಂಖ್ಯೆಯ ಜನಪದ ಕಲಾವಿದರಿದ್ದಾರೆ. ಇವರಲ್ಲಿ ಸೀ ಮರುಷರಿಬ್ಬರೂ ಪ್ರಮುಖ ಹಾತ್ರ ವಹಿಸಿರುವುದು ವಿಶೇಷ. ಗಾಯನ, ನೆರ್ತನ, ವಾದ್ಯವಾದನ, ವೇಷಭೂಷಣ, ಪ್ರದರ್ಶನ ಮೊದಲಾದವುಗಳಲ್ಲಿ ಒಬ್ಬರಿಗಿಂತ ಒಬ್ಬರು ಮೇಲಾಗಿರುವುದನ್ನು ಕಾಣಬಹುದು. ಈ ಅಭಿಜಾತ ಕಲಾವಿದರು ತಲೆ ತಲಾಂತರದಿಂದ ಉಳಿಸಿಕೊಂಡು ಬಂದಿರುವ ಕಲೆಗಳು ಅಪಾರವಾಗಿವೆ. ವೈವಿಧ್ಯಮಯವಾಗಿವೆ. ಕನಾಟಕದಲ್ಲಿ ಪ್ರಚಾರದಲ್ಲಿರುವ, ಪ್ರಸಿದ್ಧವಾಗಿರುವ ಕೆಲವು ಜನಪದ ರಂಗಭೂಮಿ ಕಲೆಗಳನ್ನು ಸಚಿತವಾಗಿ ಈ ಗ್ರಂಥದಲ್ಲಿ ಪರಿಚಯಿಸಿದೆ.

ಜನಪದ ಸಾಹಿತ್ಯ ಸಂಗ್ರಹ, ವಿಶೇಷಣೆ, ವ್ಯಾಖ್ಯಾನದಲ್ಲಿ ಸೋಪಜ್ಞರೆಯನ್ನು ಉಳಿಸಿಕೊಂಡಿರುವ ಪ್ರಸಿದ್ಧ ಜಾನಪದ ವಿದ್ವಾಂಸರಾದ ಡಾ॥ ಚಕ್ಕರೆ ಶಿವರಂಕರ್ ಪ್ರಸ್ತುತ ಮುಸ್ತಕವನ್ನು ಸಿದ್ಧಪಡಿಸಿದ್ದಾರೆ. ಇದರಲ್ಲಿ ಜನಪದ ರಂಗಭೂಮಿಯ ಬಗ್ಗೆ ಮಾಹಿತಿಯಿಡೆ.

ಮೌ. ಡಿ. ಲಿಂಗಯ್ಯ



ಕನಾಟಕ ಜಾನಪದ ಪರಿಷತ್ತು ಜಾನಪದ ಸಿರಿಫುವನ

ನಂ.1, ಜಲದರ್ಶಿನಿ ಬಡಾವಣೆ, ಎಂ. ಎಸ್. ರಾಮಯ್ಯ ಆಸ್ತ್ರೇ ಮಹಾದ್ವಾರದ ಹತ್ತಿರ,
ಹೊಸ ಬಿ ಇ ಎಲ್ ರಸ್ತೆ, ಬೆಂಗಳೂರು-5600054 ದೂರವಾಣಿ: 080-23605033
janapadaparishath@hotmail.com